
सोन्द्रम को 
जो मेरी पत्नी भी है, साथी भी 


प्रस्तावना 


... कुछ वर्ष पहले मेन यह गाथाएँ अपनी नोट-बुक में लिख रखी थीं ॥:. 

१९४२ में जब में राजनीतिक कंदी था, मेंने अपना समय इन्हें लिखने 
में बिताया, और इन्हें लिख कर मुझे बहुत प्रसन्नता हुई । रा 
कुछ देर तो में इन्हें प्रकाशित करने में हिचकिचाता रहा। मेंने 
सोचा कि शायद यह गांधीजी के बहुत व्यक्तिगत चित्र हैं) मगर अज 
मेरा स्याल है कि यह चित्र शायद गाँधीजी के असली रूप पर प्रकाश 
डालें, जो रूप हमें जीवन-गाथाओं से कदापि नहीं मिल सकता । 

इनमें से कुछ घटनाएँ मेरे सामने घटां, कुछ मुझे गाँधीजी के 

अभिन्न मित्रों ने सुनाई । द 
सेवाग्राम, वर्धा... 

... भूमिका 
.. ऐसे व्यक्ति बहुत कम हैं, जिनसे ज्वों-ज्यों आपकी घनिष्टताः 
बढ़ती जाए, उनके लिए आपका आदर भी बढ़ता जाए। शायद 
यह बात हर महापुरुष के लिए कही जा सकती हो, मगर गांधीजी 
के लिए तो यह बात बहुत ही उपयकत है । आप जितना 
अधिक गांधीजी के साथ रहेंगे, उतना ही आपका उनके प्रति 
आदर-सम्मान बढ़ता जाएगा । 
इस पुस्तक की गाथाओं के लेखक गांधीजी के उपासक ही 
नहीं वरन्‌ उनको प्यार करनेंवालों में से एक हैँ । एक पुरानी 
कहावत हैं कि प्यार अंधा होता है मगर ऐसी-बात नहीं । प्यार 
ही एक ऐसी चीज़ हे जो सच्चाई को देख सकती है । 
गाँधीजी के चारों ओर उनके उपासक रहते हैं । मगर वे 
सब उपासक ऐसे नहीं जो हास्य-रस के पारखी हों और जो आज 
की आमोदशप्रिय जनता के लिए लिख सकें | जनता को. लेखक 
का आंभारी होना चाहिए कि उन्हें ऐसी पुस्तक दी जा रही है. 
जिसमें पहली बार गांधी-जीवन की गाथाएं दी गई हैं । इधर 
ऐसी चीज़ों का अभाव खटक रहा था, और यदि सच्ची गाथाए . 
न.लिखी जातीं तो संभव था कि इस विषय पर दंतकथाएँ गढ़ी 
जाती । द 

... झण्ड्यूज़ 


... गांधीजी के संबंध में महाकंवि की उक्ति वद्बादपि _ 
कठोराणि मुृदूनि कुसुमादपि' पूरी तरह चरितार्थे होती है । कई 
बातों में स्वर्गीय श्री सी० एफ० एण्डयूज बापू से बिलकुल ही 
भिन्न विचार रखते थे | कठोरता तो उनके पास न फटकी थी। 

वे इतने साधु थे कि कभी-कभी उनकी उदारता उनकी दानाई “ 
से बाज़ी मार ले, जाया करती थी । द 


. सन्‌ १९२६ की बात है : श्री एण्डयूज़ गांधीजी के साथ 

सांबरमती सत्याग्रह आश्रम में ठहरे हुए थे । एक दिन इसी _ 
अवसर पर, दक्षिण-भारत के किसी स्थान का एक कांग्रेसी _ 
“कार्यकर्ता साबरमती आया । वह एक विपत्तिग्रस्त नवयुवक था। 
अपने जिले की कांग्रेस कमेटी का वह मंत्री रह चुका था।. 
कार्यकाल में उसके पास काफ़ी धन विभिन्न कार्यों के हेतु भेजा _ 
गया थाँ-और एक अच्छे मन्‍्त्री की भाँति उसमे उदारतापूर्वक 
उसे खर्त भी कर डाला | ग़लती केवल थोड़ी-सी हो गई, और 
बह थी हिसाब किंताव न रखने की ।: मन्त्रीजी ने चिट्ठी-पुर्जा 
: रसीद, बही, इश्ीदि किसी चीज़: के रखने की आवश्यकता ने के क्‍ 
उसमत्रझी थी । क्‍ जा ॥ 





४ क्‍ ..... गांधी गाथा 


परिणाम यह हुआ कि उससे कहा गया कि अब वह या तो 
करीब एक हजार रुपया कहीं से लाकर जमा करे, अन्यथा हिसाब 
बताए । वह चक्कर में पड़ गया । हालांकि, यह सत्य था कि 
उसने सारा धन कांग्रेस के ही कार्यों में ख़चें किया था। अपने 
लिए उन रुपयों में से एक पाई भी नहीं ली थी। और ऐसीः 
दशा में वह गांधीजी के पास आश्रय पाने के लिए आंया था ॥ 

गाँधीजी ने उसकी सारी बातें बड़े धेर्य के साथ सुनीं ॥ 
बेचारा मंत्री जब अपनी आपबीती सुना रहा था, उस समय 
श्री एण्डयज भी वहीं बापू के निकट बेठे थे। गांधीजी ने 
सौम्यतापूर्वक उसके हृदय की शोध के उद्देश्य से बहुत से प्रश्न 
घुमा-फिरा कर किये । बातें साफ़ हो गई और इसमें सन्देह की 
भी गंजाइश न रह गई कि उस व्यक्ति ने किसी प्रकार की 
बेईमानी नहीं की थी । उसका अपराध केवल यही था कि 
उसने ठीक-ठीक हिसाब नहीं रखा था । 

आखिर गांधीजी ने पूछा-- तुम मुझसे क्या आशा कर 
रहे हो ? में तुम्हारे लिए क्‍या करूँ ?” वह चाहता था कि 
गांधीजी उसकी कमेटी को एक पत्र लिखकर उसका उद्धार 
करा दें | श्री एण्ड्यूज़ बहुत ही सहानुभूपूतिणं प्रतीत हो रहे 
थे, पर बापू के मुख पर कठोरता की छाया-सी दिखने लगी । 

“नहीं, में इस प्रकार का कोई पत्र नहीं लिखेंगा, गाँधी- 
जी ने कहा । बल्कि, मेरा तो यह दुढ़ विचार हूँ कि तुम्हारा 
अपराध क्षमा के योग्य नहीं है । जनता के कोषों की एक-एक 
पाई एक पवित्र धरोहर हुआ करती हैं । मेरे लिए इस प्रकार: 
"के धन की वह प्रत्येक पाई, जिसका हिसाब नहीं रखा गया हैं, 
खयानत के ही समान हैं । हे उप 


एण्ड्यज द क्‍ ५ 


. “जन-सेवक के लिए ठीक-ठीक हिसाब-किताब रखना, 
केवल रुपयों और आनों के ही महत्व तक सीमित नहीं हुआ 
करता, बल्कि वह उसके चरित्र के एक अंग के समान होता है । 
तुम्हें इस समय भी मेहनत करके हिसाब-चेक इत्यादि प्रस्तुत 
कर सकने में समर्थ होना चाहिए; अन्यथा तुम्हारी कमेटी को 
तुमसे पूरा-पुरा रुपया वसूछ कर लेने का पूर्ण अधिकार हूं । 
यदि आवश्यक जान पड़े तो तुम्हें अपनी किसी जायदाद या 
अन्य सम्पत्ति को बेच कर इस प्रकार का ऋण चुकाना ही 
चाहिए ।" 

नवयूवक के हृदय को बड़ा ही आघात पहुँचा । वह इससे 
पहले कभी बापू के सामने नहीं आया था। एक संतोचित 
सहानुभूति और आपत्ति-परित्राण की आशा लेकर ही वह ज्ञाया 
था । उसका जी टूट गया और वह फूट-फूटकर बच्चों की तरह 
रोने लगा । 

एण्ड्यूज़ बड़े व्यथित हुए और गाँधीजी से तक करने छगें 
कि एक पश्चातापी के साथ इस प्रकार का व्यवहार नहीं करना 
चाहिए । 
गाँधीजी बोले, 'ठीक है, में चाहता हूँ कि वह पच्चाताप 
करे | वह केवल आत्म-सुधार करके ही सही पशचाताप कर 
सकता है। केवल मानसिक पछतावा कोई छाभ न पहुँचा 
सकेगा । पश्चाताप की कसौटी बुराई को सुधारने में ही है। 
इस युवक की कमेटी को हिसाब माँगने का प्रा-पूरा अधिकार 
हैं । यह एक कांग्रेसी है और शिक्षित भी; और चृंकि इसने 
कोई पारिश्रमिक न लेते हुए स्वेच्छा और सेवा-भाव से ही कार्य 
किया; इसलिए इसके उत्तरदायित्व में और भी वृद्धि हो गई 


६ -..///“/+|+|+|+ऑ/|_+/+_+ गांधीगाया 


थी | प्रत्येक कांग्रेसी की तरह इसके साथ भी कांग्रेस का. 
उज्ज्वल नाम लिपटा हुआ -हैं। इसे किसी भी तरह से हो, 
पेसा इकट्ठा करके चुकाना ही पड़ेगा और ऐसा कर चुकने के 
बाद ही में इसकी कुछ सहायता कर सकंगा ।” कितु अब एक 
नई मुसीबत आ खड़ी हुई | उस व्यक्ति के पास घर वापस. 
जाने के लिए रेल का किराया भी नहीं था और इसके लिए 

उसे कम-से-कम पेतीस रुपये चाहिए थे । द 


एण्ड्यूज का हृदय पिघल उठा और वे बोले--- बापू, इसे 
किराया तो हम लोगों को दे ही देना चाहिए, ताकि यह गीक्र 
ही धर पहुंचकर ऋण चुकाने के लिए पेसा इकट्ठा कर सके ।” 
“नहीं , गाँधीजी ने स्पष्ट उत्तर दिया, 'हम और तुम दोनों ही 
निर्धन फ़क्नीर हैं, हम कहाँ से ये पेंतीस रुपये देंगे ? हम केवल 
जनता की धरोहर से पैसा लेते हैं और ऐसा करना बहुत अनु- 
चित होगा । यदि इसके पास किराया नहीं हु तो छोटी-छोटी 
मंजिलें बनाकर इसे पंदल घर वापस जाना चाहिए । अभी भी 
यह अपनी कमेटी का कर्जदार हैँ और इसे हमसे भी ऐसा लेकर 
अपने कर्ज को बढ़ाना नहीं चाहिए । और कौन जानता है कि 
बह वास्तव में उचित मार्ग ग्रहण करेगा या नहीं । ऐसी परि- 
स्थिति में इसे किसी से पंसा नहीं माँगना चाहिए ।' 
एण्ड्यूज़ अब खुलकर बिगड़ पड़े और कहने लगे कि गांधी 
का उसे पेदक जाने के लिए कहना बिलकुल वाहियात 
ब्रात हैं ।” किन्तु, गाँधीजी न झूके । वह युवक केवल भोजन 
और रात भर आराम करने के बाद आश्रम से चल पड़ा । 
गाँधीजी ने उससे अंतिम शब्द जो कहे थे, ये थे--- घर 
जाओ, सही रास्ते का अनुसरण करो और फिर मुझे लिखो। 


शगाँधीजी और एक अंधी स्त्री... ७ 


- भगवान तुम्हारा भला करें। म॑ तम्हारा पत्र शीघ्र ही पाने की 
आशा करता हूं । 

परन्तु अतिम दृश्य के समय दीनबन्धु एण्ड्रयूज़ फिर उपस्थित 
थे। उन्होंने उस नवयुवक के साथ साबरमती स्टेशन तक एक 
मील पंदल जाने की इच्छा प्रकट की और गये भी । स्टेशन पर 
पहुंचकर उन्होंने ३५ रुपये जो वे अपने एक मित्र से उधार 
लाये थे, उस युवक के हाथों में रख दिये और वापस लौट 
आये । आश्रम लौटने पर वे सीधे गांधीजी की कुटिया में गये 
और मुस्कराते हुए वोले--. बापू, मुझे एक बात आपके सामने 
स्वीकार करनी है ।” गाँधीजी ने हँसते हुए बात काटी और 
बोले, हाँ-हाँ, में जानता हूँ । तुमने उस व्यक्ति को रुपये अब- 
इय दिये होंगे । क्‍या में तुम्हें नहीं जानता ? तुम कभी सुधर 
नहीं सकते । 

श्री एण्ड्यूज भी हँस पड़े, ऐसे जैसे स्कूल का विद्यार्थी 
कोई शरारत करते हुए पकड़ा जाए । 


ज्ै 


गांधीजी और एक अंधी स्री 


गाँधीजी के चरित्र में कुछ गुण ऐसे भी हैं जिन पर यूरप 
की पूरी छाप है। हमें यह न भूलना चाहिए कि विद्यार्थी- 

जीवन में विलायत में और फिर एक बैरिस्टर और जनसेबक के 
रूप में दक्षिण अफ्रीका में वे यूरोपियनों के काफ़ी निकट सम्पर्क 
में आये है । पीड़ित जनों के प्रति सहानुभूति भरा हृदय रखते 
हुए भी बापू कभी भावावेश में नहीं बह जाते । 

साबरमती के सत्याग्रह आश्रम में एक अंधी औरत आई । 
वह एक तामिलवासिनी प्रोढ़ा थी । उसकी सम्पत्ति केवल एक 
साड़ी-मात्र थी जो वह पहने हुए थी। दोपहर का समय था 
जब वह आई और एक बरामदे में बेठ गई । आश्रम में भिख- 
मंगों का प्रवेश निषिद्ध था। उससे जब पूछा गया कि वह 
आश्रम में किस प्रयोजन से आई हैं तो उसने उत्तर दिया--. 
“दिखाई नहीं पड़ता कि में अंधी हूँ ?' 

आश्रम के प्रबंधक श्री मगनलाल गाँधी के पास उसकी 
शिकायत की गई । उन्होंने आकर उससे यही कहा, ' बहिन, 
हम तुम्हारे लिए कुछ नहीं कर सकते, तुम यहाँ से चली जाओ ।” 

मगन भाई को क्षण भर में मालम हो गया कि यह तामिल 
स्त्री बड़ी विकट जीव है । 

वह बोली, चली जाऊँ ! यह महात्मा गाँधी का आश्रम 
हैं या कोई पुलिस थाना ? में भूखी हूँ, मुझे खाना चाहिए; 
मेरे रहने को कोई घर नहीं है, मुझे आश्रम में आश्रय मिलना 
ही चाहिए । तुम कौन हो ? गाँधीजी कहाँ हैं ?” 

मगनलाल को इस प्रकार का उत्तर जीवन में पहली बार 
मिला था! पर वे एक भले आदमी थे। उन्होंने तर्क का 
सहारा लेते हुए उसे समझाने की चेष्टा की और कहा,  गाँधी- 
जी बहुत व्यस्त हैं, आश्रम में भिखमंगों को कोई स्थान नहीं 
दिया जाता । यहाँ भोजन पानेवालों को पूरे आठ घंटे मेहनत 

करनी पड़ती है और तुम्हारे लिए कोई अंधों की सहायता 
करनेवाली संस्था ही उपयुक्त स्थान हैं ।” उन्होंने यह भी कहा 
'कि वे उसे नजदीक ही शहर में एक इस प्रकार के नेत्रहीन- 
गृह में पहुंचवा देंगे । 2 

उस स्त्रों ने मगननलाल को अपनी बात कह लेने दी और 
तब बोली, “यदि गाँधीजी व्यस्त हें तो रहें, में व्यस्त नहीं 
हूँ । प्रतीक्षा करूंगी । अंधी होने के कारण में काम तो करने 
से रही पर यहाँ से अभी तो नहीं ही जाऊगी ।'* 

मगनलालजी को हार माननी पड़ी। बाद में उन्होंने 
“गांधी जी को सारी बातें बताई । 

गांधीजी ने उससे कुछ बातचीत की और फिर कहा, इसे 
रात यहां गुजार लेने दो ! भोजन कराकर सोने के लिए जगह 
बता दो । सवेरे विचार किया जायेगा कि इसके लिए क्‍या 
प्रबन्ध हो ।* 

दूसरे दिन सुबह बापू ने उससे कहा, तुम्हें सूत कातना 
सिखाया जायगा, अंधे भी बहुत अच्छा सूत कात लेते हैं। में 
'तुम्हें सिखाऊंगा । फिर तुम्हें उतना ही मिलेगा जितना कि तुम 
अपने चर्खे से कमाओगी । और इस झते पर यदि तुम यहाँ 
रहना चाहो तो रह सकती हो ।' 

उस स्त्री को ये बातें कुछ भली नहीं लगीं और उसके 
चेहरे पर असंतोष स्पष्ट रूप से दिख रहा था । 

उसे कातना सिखाया गया और वह जल्दी सीख भी गई, 
'केवल तीन दिनों में । किन्तु सप्ताह समाप्त होने के पहले ही 
'उसने चर्खे पर काम करना अस्वीकार कर दिया। उसने मन- 
-मानी हरकतें करनी शुरू कर दीं । किसी की आज्ञा न मानता 

और आश्रमवासियों को चुन-चुनकर तामिल में गालियां देना 
उसका नियम हो गया । गांधीजी ने उसे शांत करने की चेष्टा _ 
दो-तीन बार की, पर उससे विशेष लाभ नहीं हुआ | उधर 
उसकी हरकतें दिन पर दिन खराब होती चली गईं। तब, दसवें 
दिन गांधीजी ने उसे ब॒लाकर दढ़ शब्दों में कहा,  मेंने यह 
तय कर लिया है कि तुम्हें कक सुबह ही आश्रम छोड़कर चला _ 
जाना होगा। नेत्रहीन गृह के प्रबंधक के नाम तुम्हें एक पत्र 
दे दिया जायगा, तुम्हें वहीं जाना पड़ेगा । यदि चाहोगी तो एक: 
आदमी तुम्हें वहां तक शहर में पहुँचा आयेगा | 
गिध्र में भरकर उस औरत ने जवाब दिया, क्या तुम सच 
में महात्मा हो ? कौन कहता हू तुम महात्मा हो ? तुम-तुम 
एक अंधी ग़रीब औरत को इस प्रकार बाहर निकालोगे ? 
गाँधीजी दुढ़ रहे । दूसरे दिन सबेरे ही प्रार्थना के बाद 
गाँधीजी ने उससे जाने के लिए कहा । अंधी ने जाने से साफ़ 
इनकार कर दिया। आश्रम के एक अन्य तामिल कार्यकर्ता से 
उसे पहचान के लिए कहा गया। वह उसपर भी बिगड़ पड़ी 
और किसी को अपने पास तक न आने दिया 
तब गाँधीजी की सौम्य आवाज़ सुनाई दी, अच्छा, में खुद 
इसे बाहर ले जाऊंगा । इसे समझा दो कि में इसका हाथ पकड़-- 
कर फाटक तक इसके साथ पंदल चलंगा । 
जब उसे यह सुनाया गया तो वह ठंडी पड़ गईं । गाँधीजी 
उसके पास पहुँचे और अपने हाथ का सहारा देकर उसे फाटक 
तक ले गये । वह भी चुपचाप सीधी तरह उनके पीछे-पीछे 
चली गई । 
.. फाटक पर गाँधीजी ने उससे कोमल स्वर में कहा, गृह 


मा आम 


में एक अच्छी नारी की तरह रहना । वे तुम्हारी देख-भाल : 
करेंगे । भगवान तुम्हारा भला करें। 

और इसके बाद उन्होंने उस तामिल कार्यकर्ता के साथ 
उसे आगे रवाना कर दिया । अभी ये दोनों कुछ ही दूर गये होंगे 
कि अंधी स्त्री तामिल कार्यकर्ता की ओर मुड़ी और बोली, 
गांधीजी का पत्र तुम अपने पास ही रखो । मुझे किसी की मदद 
की जरूरत नहीं । और यह कहकर वह चली गई । 

पीछे पता लगा कि वह बिलकुल अंधी नहीं थी जैसा कि 
उसने बताया था । और न उसका चरित्र ही अच्छा था । 


गांधीजी ओर एक अंधविश्वास 


गांधीजी धामिक पुरुष होते हुए भी पूरे तकशील हैँ । यदि 
आपने उन्हें कभी प्रार्थना आदि के अवसर पर चाव से रामा- 
यणं या महाभारत की आख्यायिकाएँ सुनते देखा है तो आपको 
कदाचित ऐसा प्रतीत हुआ होगा कि बापू भी थोड़ी-बहुत मात्रा 
में अंधविश्वासी हैं । किन्तु एक बात एकदम उलटी ह। वे कितने 
प्रौढ़ युक्तिवादी हैँ इसके प्रमाण में इतना ही कह देना काफ़ी 
होगा कि उन्होंने किसी भी प्रकार के धर्मान्ध--मिथ्याविश्वास 
को कभी सहन नहीं किया है । 

अधिकांश तकंवादी अंधविश्वास को जड़-मूल से मिटाने 
: की बात किया करते हें--केवल अपने जी से लिपटे हुए अंध- 
 विश्वासों को छोड़कर । यह सच हैं कि वे उन अंधविश्वासों का 
नाश कर पाते हैं जिन पर कि उनकी वक्र दृष्टि पड़ती हैं, पर 
- वे अन्य कई अंधविश्वासों का, जो उनके अनुकल होते हें, निर्माण 
' कर डालते हैं । यह कथन आधुनिक राजनीतिक तकंवादियों के 
सम्बन्ध में ठीक चरितार्थ होता ह पर गांधीजी उनमें से नहीं है । 

सन्‌ १९४४ की घटना ह॑ । दिल्‍ली में गांधी जी हिन्दू-मुस्लिम- 
एकता के लिए अनशन कर रहे थे । 'दिलखुश' था उस बंगले 
का नाम जिसकी अटारी पर के एक कमरे में बापू पड़े हुए थे । 
उनके कमरे तक जानेवाले जीने की नीचे की सीढ़ी पर श्री एण्ड- 
यूज़ डटे बेठे रहते थे, चौकीदारी करते--दढ़ प्रहरी के समान । 

डाक्टरों ने दिन-प्रतिदिन क्षीण होते हुए गांधीजी को पूरा 
पूरा आराम करने के लिए सख्त ताक़ीद की थी । एक दिन 
ऐसा भी आ गया था कि उनके प्राण संकट और आशंका के 
बादलों से कुछ देर के लिए ढंक गये थे । 

उनके अनशन का संभवत: तेरहवाँ दिन था जब कि दूर के 
गांव से एक किसान और उसकी स्त्री दिलखुश में गाँधीजी 
के दशनों की अभिलाषा से आये | फाटक पर एकत्र दतलज़ारों 
आदमियों में से दो ही जीव ऐसे थे जो वावजूद तमाम मरुकावटों, 
पहरों और स्वयंसेवकों की कतारों के भीतर तक पहुंच सके । 
पर अब उनका सामना मुस्कराते हुए दृढ़निश्चयी एण्ड्यूज़ से 
था जो सामने सीढ़ी पर अड़े खड़े थे। उन्होंने पूछा, "भाई, आप 
लोग इस प्रकार धँसते हुए क्यों घुस आये हैं ? आप ऊपर जाकर 
उनकी शान्ति और आराम में व्याघात नहीं पहँचा सकते । वे 

बहुत कमजोर हैं और उन्हें आराम करने की सख्त जरूरत है । 
इसलिए आप उनके जीवन के लिए प्रभु से प्रार्थना करिए और 
लौट जाइए ः 
किन्तु वह किसान और उसकी स्त्री टलनेवाले प्राणी न 
थे। वे यात्रा से थके हुए दीख रहे थे। स्त्री के हाथ में एकः 
पीतल का बरतन था जिसका मंह पत्तों से ढका हुआ था। 
और उनकी कहानी बड़ी आश्चयंजनक और रोमांचकारी थी। 
दूर एक देहात में उनकी फूस की झोंपड़ी में उनका एक- 
लौता बेटा बीमार पड़ा हुआ था । वह बहुत ही बीमार था: 
और देहाती बंद्य की सारी कोशिशों के बावजूद भी उसकी 
हालत बिगड़ती ही चछी जा रही थी । ऐसे मौक़े पर उनके. 
इन माँ-बाप को यह विचार सूझा कि एक पात्र मं जल ले आकर 
महात्मा गाँधी के चरण धोये और वह चरणामृत ले जाकर 
अपने पुत्र को दवा समझकर पिलायें । 
आँखों में विश्वास की ज्योति और भावावेश में रुँधी हुई' 
वाणी लिये वे श्री एण्ड्यूजसे प्राथना कर रहे थे कि एक ही 
क्षण के लिए उन्हें बापू के पास अपने अभिलषित की पूति के 
लिए चले जाने दिया जाय । किन्तु चौकीदार' ने अपना जी 
कठोर बना लिया था और डाक्टर की आज्ञा का अक्षरश: पालन 
करने का दृढ़ निश्चय कर लिया था । 
श्री एण्ड्यूज ने उनसे कह दिया, तुम्हारा प्रवेश पाना: 
असम्भव है । दोनों ओर की टेकें ज़रा मुश्किल थीं। वह 
ग्रामीण दम्पत्ति आसन जमाकर यह कहकर जीने पर डट गया,,. 
कि हम बिना गाँधीजी के दर्शन किये नहीं जायेंगे । 
« » ऐसी दक्षा में एक सज्जन ने सुझाव पेश किया, “क्यों न: 

: यह मामला बापू के पास ही सुलझाव के लिए भेज दिया . जाए - 
और यदि गाँधीजी भी अशक्ति के कारण मिलने से इनकार 
 कर,दें तब फिर यह लोग वापस लौटा दिये जाएँ ।” वे दोनों 
भी इस सुझाव पर सहमत हो गये पर उनका कहना था कि 
गाँधीजी से (हमारे दम तोड़ते हए इकलौते बेटे की बात अवश्य 
बता दी जाय । 

“में ऐसा ही कहूँगा । यह कहते हुए श्री एण्ड्यज़ ऊपर 
चले गये । उन्हें इस बात पर पूरा यकीन था कि गाँधीजी इस 
प्रकार के चरणामत इत्यादि लेने-देने के लिए कदापि तैयार न 
होंगे । किन्तु हुआ कुछ और ही । 
गाँधीजी ने सारी बातें सुनकर अपनी उस समय की अपे- 
 क्षाकृत कमज़ोर दशा पर बिल्कुल ध्यान न देते हुए उस दम्पत्ति 
को ऊपर बुलवा लेने का इशारा किया । श्री एण्ड्रयूज़ के विरोध 
: प्रदर्शित करने पर बापू बोले, “में उन्हें उनके अंधविश्वास का 
इलाज करने के लिए ही ऊपर बुलाना चाहता हूँ ।' 

वे दोनों ऊपर बुलाये गये तथा आकर गाँधीजी के पलंग के 
- नज़दीक ही बैठ गये | तब गाँधीजी ने अपनी धीमी और 
कमजोर मगर साफ़ आवाज़ में उनसे कहा कि क्‍या वे भगवान 
में विश्वास करते हुँ? यदि हाँ, तो फिर वे एक साधारण मनुष्य 
- पर अधिक विश्वास और श्रद्धा प्रकट कर अपने उस प्रभू का 
अपमान क्‍यों कर रहे हैं ? और क्‍या वे यह नहीं जानते कि इन 
' पैशों के धुले हुए पानी को औषधि के रूप में प्रयोग करके वे 
- स्वयं अपने आपको तथा उन्हें नीचे गिरा रहे हैं ? स्वास्थ्य 
: और आरोग्यता की दृष्टि से भी यह काये अनुचित हू । हे 
इस प्रकार क़रीब १५ मिनट तक बापू उनसे बांतें करते 

' रहे । वे दोनों वहुत ही शर्भिन्‍्दा हुए । बापू ने अंत में उन्हें यह 
सलाह दी कि भगवान में भरोसा रखो और अपने पुत्र के इलाज 
के लिए एक डाक्टर का प्रबन्ध करो । पति-पत्नी मुस्करातें हुए 
खुशी खुशी लौट गये । उन्हें बहुत कुछ मिल. गया था। एक 
; ऐसा सबक़ मिला था जिसे वे भूल नहीं सकते थे । कदाचित्‌ वे 
अब धर्म और औषधि-शास्त्र को एक-दूसरे में मिलाने की 
चेष्टा पुनः: न करेंगे और न अंधविश्वासों के पीछे पड़कर भग- 
बान्‌ का अपमान ही करेंगे । 
श्री एण्ड्यूज़ ने उनकी पीठ थपथपाई और वे बाहर निकले 
| जहाँ हज़ारों आदमी उनका फ़ेसला सुनने के लिए उत्सुक खड़े 
थे। दम्पत्ति ने बापू के अंतिम शब्द दोहरा दिये। और कौन 
जानता हूँ कि तक का इस प्रकार से बोया गया बीज, श्रत्ति 
बनकर कितने मनुष्यों पर प्रभाव डालेगा ? 


ज्ै 

कब्ण्छकछ  तीजी औूठ की कभी भी बर्दाश्त नहीं कर सकते ॥ 
: विद्वानों के बीच यह एक कहावत सी प्रचलित है कि वे एक 
 भक्‍कार की बातें बर्दादत कर लेंगे, पर मर्खे की नहीं । गाँधीजी 

जांयद कभी मर्खता की ब्रात सुनकर सहन कर जाएं पर अतत्य 

उनके लिए असहनीय है । सत्याग्रह-आश्रम में बच्चों तक से 
सत्य-असत्य संबंधी उनके कड़े नियमों का पालन सख्ती से 
कराया जाता था । 

यह छोटी सी घटना सन्‌ १९२६ की है। एक ताजे-ताज़े 
ग्रेजुएट यूवक आश्रम में रहने के लिए आये थे । 

गाँधीजी ने उनके लिए तीन महीने भंगी' का काम करने 
का कार्यक्रम निश्चित किया । । 

वह नवयुवक बच्चों को बहुत चाहता था और इसलिए शीघ्र 
ही उनमें बहुत चाहा जाने लगा । एक दिन वह एक छोटी आठ 
वर्ष की आश्रम-बालिका से कुछ खेल-तमाशा करने लगा। 
हाथ में एक निम्ब लेकर वह उस बच्ची को खिझ्ा रहा 
था और वह उसे पा लेना चाहती थी। वह बेचारी बच्ची उसे 
पाने के लिए बड़े नाच कर रही थी। उछलती-क्दती पर 
असफल रह जाने पर हँसकर चीखती थी; किन्तु जब वह थक 
गई, आखिर हारकर रोने रूगी । उस यूवक को वह निम्बू 
आश्रम के एक मरीज को देना था । अब वह चक्कर में पड़ा; 
उसने तुरन्त तनिक नाटकीय ढंग से हाथ घुमाया और कह उठा,. 

“मेने निम्ब नदी में फेंक दिया । और धीरे से उसे जेब में 
रख लिया । बच्ची पूछ बेंठी-- अब नदी सें उस निम्बू का 
क्या होगा ?” उसका जी उथले पानी में दौड़कर जाने और 
उसे ढूँढ़ने को हो रहा था । 

.- किन्तु वह युवक बोला- नहीं वह ड्ब गया ।” अब उन 
दोनों में फिर से दोस्ती हो गयी और वे मरीज की झोंपड़ी 
तक पहुँच गये । रास्ते में ज्योंही उस युवक ने जेब से-रूमाल 
निकाला वह निम्बू भी बाहर निकलकर लुढ़क: पड़ा । उसके 

गिरने पर वह बच्ची उसे उठाने के लिए झपटी नहीं, किन्त 
खड़ी होकर क्रोध भरे नेत्रों से उस युवक की ओर देखने लगी 
वह बोली- तो तुम मुझ से झूठ बोले थे । जेब में निम्ब्‌ू को 

छुपाकर मुझसे कहा कि डूब गया, अच्छा में बापू से कहँगी कि 
तुम झूठ हो । । 

इतना कहकर वह चल दीं और सीधे गाँधीजी के पास 
जाकर उसने सारी कहानी सुना दी । बापूने उसे वचन दिया 
कि वे इम मामले की जाँच-पड़ताल ज़रूर करेंगे । 

संध्या की प्रार्थना के बाद गाँधीजी ने उस युवक को बात 
करते के लिए बुलाया । उसने पूरी घटना इस सावधानी के 
साथ सुना दी कि जिससे यह बात स्पष्ट हो जाये कि जो कुछ 
भी हुआ वह केवल शुद्ध विनोद-मात्र में ही । 

गाँधीजी ने भी उस मजाक का आनन्द लिया पर बोले, 
“तुम्हें इस बारे में सजग रहना चाहिए, बच्चों के बीच में कभी 
मजाक में भी झूठ का व्यवहार न करना चाहिए । हँसी-मज़ाक 
में शुरू हुई बात आगे चछकर आदत भी बन जा सकती हूं 
और एक बार वे झूठ को सहज में ही टालने लगे तो भविष्य में 
उसका परिणाम गंभीर हो सकता है ।' 

किन्तु बात यहीं तक ख़तम नहीं हुई । अधिकांश आधुनिक 
ग्रेजुएटों की भांति वह युवक भी ताकिक स्वभाव का था। उसने 
आश्रम के कई सदस्यों के साथ झूठ पर विवेचना और बहस 
की। आश्रमशाला के शिक्षकों में इस संबंध में एक मतभेद-सा हो 
गया था । किसी ने यह भी कहा कि यदि मज़ाक में भी असत्य 
अनुचित था तो फिर बच्चों को परियों की कहानियाँ और 
रामायण, महाभारत की आख्यायिकाएं भी सुनाना ठीक नहीं 
२ 

काका कालेलकर को जब इस विवाद की भनक पड़ी तो उन्होंने 
अपने अनोखे ढंग से इस पर प्रकाश डालते हुए कहा-- क्‍ 

देनिक जीवन के व्यवहार में झठ' को पौराणिक गाथाओं 
और अख्यायिकाओं में मत मिलाओ । यदि विश्वविद्यालयों के 
ग्रेजुएट बातें कम करें और सोचें अधिक तो वे भी इसी निष्कर्ष 
पर पहुँच जाएँगे कि बच्चों से मज़ाक इत्यादि में भी असत्य बातें 
न _कहना चाहिए और न झूठ का प्रयोग ही करना चाहिए ।” 


है 


 गॉधीजी ओर एक दोॉफी प्रेमी 


गाँधीजी बीमारों के बड़े अच्छे तीमारदार हैं । साबरमती 
आश्रम में प्रत्येक मरीज के बारे में वे स्वयं ख्याल रखा करते थे 
और एक भी बीमार ऐसा न रहता जो उनकी आँखों से न गृूज़रा 
हो । डाक्टरों से सलाह अवश्य ली जाती, किन्तु सारा प्रबन्ध 
जापू खुद करवाते । आश्रम में यह मज़ाक हुआ करता था कि. 
यदि तुम्हें गाँधीजी से प्रतिदिन मिंडना, बोलना और उनके 
विनोद का आनन्द लेना हो तो बस बीमार पड़ जाओ। क्‍योंकि 
गाँधीजी बीमारों के पास रोज़ जाते थे और प्रत्येक के पास कुछ . 
मिनट रककर हाछू-चाल पूछते और एकाध चुटकुला-मज़ाक 
छोड़ते । कार्याधिक्य और व्यस्तता कभी भी बापू के इस कार्य- 





कम में बाधक न हो पाती थी । 
* एक बार एक लड़के को पेचिश की शिकायत हो गई ।उसने 
पूरी कोशिश की कि पशथ्य-संबंधी आश्रम के कठिन नियमों का 
“पूरा पालन करे | पर वह सफल न हो सका । कॉफ़ी का वह 
अनन्य भक्त था । पर आश्रम में कॉफ़ी के दर्शन दुलेभ थे । धीरे- 
धीरे उसकी पेचिश् ठीक हो गई और कमजोरी भर शेष रही + 
गाँधीजी रोज़ ही नियमानसार उसके पास आया करते और वे 
कुछ क्षण उस बालक के लिए बड़े जीवनदायक सिद्ध होते । 
कमजोरी की हालत में एक प्याली काफ़ी के लिए वह तरसता 
था । एक दिन वह पड़ा हुआ कॉफी के स्वप्न देख रहा था कि 
इतने में ही गाँधीजी की चंदन की खड़ाऊं की आवाज़ सुन 
'पड़ी । एक ही क्षण में वे मुस्कराते हुए उसके पास आ पहुँचे । 
बच्चे की ओर देखकर वे बोले-'अब तो तुम निश्चित ही अच्छे 
हो चले हो और भूख भी लगती होगी-क्या खाना चाहोगे ? 
में जानता हूँ ! कुंछ अच्छा उप्पुम्मा' या ठोसाई ।” द 
यह कहकर बापू हँसने लगे और लड़के को एक सूझ आई। 
वह बोल उठा- क्या मुझे एक प्याला कॉफी मिल सकती है ?” 
बापू हँस पड़े और कहने लगे- शेतान नहीं तो! कॉफ़ी 
चाहिए तुझे; अच्छा, तुम्हें जरूर मिलेगी । हल्की कॉफ़ी तुम्हारे 
पेट के लिए हितकर सिद्ध होगी । पर यह तो बताओ, कॉफ़ी के साथ 
खाओगे क्या ? उप्पुम्मा या दोसा तो शायद ही यहाँ बन सके, 
“पर गरभं-गरम टोस्ट भी तो बड़े स्वादिष्ट लगेंगे। में अभी एक 
दे भेजता ह । 
इतना कहकर बापू चले गये । बालक प्रतीक्षा करने लगा, 
_ उसे कुछ संदेह हो रहा था अपने सौभाग्य के बारे में ! साबर- 


२० द हु .. गांधी गाथा 


मती आश्रम में कॉफ़ी ! गांधीजी स्वयं भेजने के लिए कहें । ये 
बातें उसे कुछ अनहोनी-सी प्रतीत हो रही थीं । 

गांधीजी की कुटिया आश्रम के एक छोर पर थी, सड़क से _ 
काफ़ी दूर । बालक कल्पना के नेत्रों से देख रहा था कि क्‍या 
हो रहा होगा । बापू कस्त्रबा की कुटिया में जाएँगे और उनसे 
कॉफी तथा टोस्ट माँगेंगे। किन्तु वक्‍त ज़रा बेतुका था। रसोई- 
घर बंद हो चुका होगा, बा' भी अब आराम कर रही होंगी, 
क्या उसने गांवीजी को बहुत अड़चन में डाल दिया था ! कोई 
बीस मिनट बीते कि आवाज आई | वह थी गाँधीजी की खड़ाऊँ 
की खट-खट ! बापू लौटे क्‍यों आ रहे थे ” क्‍या बात थी ? 
बालक का जी सकपकाने लगा। परन्तु इतने में ही बापू ने 
प्रवेश किया, सफ़ेद खादी के तौलिये से ढकी हुई ट्रे अपने हाथों 
में लिये । बाऊक की आँखें चौंधिया गईं ! यह क्‍या हो गया !! 
गाँधीजी कह रहे थे, ये रही तुम्हारी कॉफ़ी और टोस्ट । कॉफी 
मेने खुद बनाई हैं, जरा पीकर बताओ में अच्छी कॉफ़ी बना 
लेता हूँ या नहीं ?” पर वह बालक बोला, आपने किसी और 
के हाथ क्‍यों न यह सब भिजवा दिया । आपको जो कष्ट हुआ 
उससे मुझे बड़ा दुःख हो रहा है ।” 

. “बस बस बहुत हुआ”, बापू ने कहा । “अब अपनी कॉफ़ी 
खराब मत करो | ठंडी कॉफी बुरी होती है। बात यह हुई कि 
बा' सो रही थों और मेने उन्हें जगाना ठीक न समझा। खेर 
अब में जाऊंगा, टे कोई और आकर उठा ले जायेगा। इतना 
कहू बापू चले गये । 
कॉफी हलकी बनी थी, पर अत्यन्त स्वादिष्ट थी, लड़के ने 
उसे अमत की भांति पी लिया । किन्तु उसे दुःख हो रहा था ॥ 

उसके दिमामं की नज़रें देख रही थीं। गाँधीजी ने रसोईघर : 
खोला, स्टोव जलाबा और फिर कॉफ़ी और टोस्ट तेयार किये।. 
इतना ही नहीं सारी चीज़ खूद ही ढोकर लाये भी । ताकि बे- 
सौक़े किसी को तकलीफ न हो । उसका जो बहुत भर आया । 

_ आश्रम में कस्तूरबा की कुटी में थोड़ी चाय और कॉफ़ी 
मेहमानों के लिए रखी रहती थी । चाय विशेषकर दीनबन्धु 
एण्ड्यूज़ के लिए, और कॉफ़ी मद्राप से आनेवाले श्री राज- 
गोपालाचाय के लिए । 


कर 


है 3+ 4 श्र ९ 


गांधीजी ओर कस्त्रबा 


गधीजी अपने देढ़-निश्चयी स्वभाव के लिए प्रसिद्ध 

उनसे जो भो अधिक सामीप्य-छाभ करता जाता हैं, उतना ही 
उस पर अनुशासन का बंधन दृढ़ होता जाता है । मत-विरोध को ' 
प्रोत्माहन देते हैं; परन्तु लोग इसके बावजूद भी उनसे विरोध 
करने से दूर रहते हूँ, क्योंकि उन्हें अपने-आपपर जितना विश्वास 
हैं, उससे कहीं अधिक बापू पर है । किन्तु सत्याग्रह-आश्रम में 
एक ऐसा प्राणी भी था जो इस नियम का अपवाद था। वे थीं 

बा', उनसे जो अभिन्न थीं ऐसी बा । गाँवी-कुटिया में जो 
वा' का हिस्सा था और जिसमें रसोईघर भी शामिल था, उस _ 

पर उन्हीं का दृढ़ शासन रहता था। पर, बेचारी छोटी-सी 
बढ़ी बा' के कंधों पर वह सब ज़िम्मेदारी बहुत थी । उन्हें, 
स्वयं अपने हाथों बनाना और खिलाना पड़ता था। अपने 
महान्‌ पति को, बच्चों, पोतों, और क़रीब बीस अन्य आश्रम- 
वासियों को । 

... वेसे, आश्रम में रहनेवालों की संख्या लगभग दो सौ थी 
और उनके खाने-पीले का प्रबंध भिन्न-भिन्न कई पाकशालाओं में 
होता था। पर इस बटवारे के अनुसार ही बा की पाकशाला के 
जिम्मे बीस आश्रमवासियों को भोजन कराना था। वे अपनी 
पाकशाला में केवल ऊपरी निगरानी-मात्र ही नहीं किया 
करती थीं, बल्कि खद ही प्रमुख भोजन बनानेवाली भी थीं । 
हालांकि उनके सहायक भी थे, पर अधिकांश भार उन्हें ही 
उठाना पड़ता । उन दिनों वे बहुत परिश्रम करती थीं और 
कार्य-क्षमता भी उनकी अद्भुत थो | हां, यह बात अवश्य थी 
कि उनके नीचे काम करना मज़ाक नहीं था। वे अपने सह- 
कारियों से बहुत डटकर काम लेती थीं और स्वयं भी समय 
की पूरी पाबंदी के साथ अथक काम करती थीं। साथ काम 
 करनेवालों से भी वे ऐसी ही अपेक्षा रखतीं और आलस या 
लापरवाही करनेवाले का गुज़ारा उनके साथ कभी न हो 


पाता था| 


एक बार त्रावणकोर का एक लड़का बा' की सहायता 
रसोई में नियक्त किया गया । उसे काम ज़रा कठिन मालूम 
- पड़ा फिर भी उसने तरक्की कर छी और बा को भी उससे 
पूरा संतोष हो गया । बापू पाकशाला के कामों में दखल न 
देते हुए भी निगाह पूरी रखते थे । उस बालक को उन्होंने भी 

बधाई दी । गाँधीजी अपनी पाकशाला की राजनीति से भी 
उतने ही परिचित थे जितने कि देश की राजनीति से ! 
लेकिन एक मामला ऐसा था जिस पर कभी-कभी बापू और 
'बा' के बीच विरोध उत्पन्न हो जाया करता । ऐसे अवसरों पर 
बापू थोड़े-बहुत शिथिल से पड़ जाते; क्योंकि न्याय बा के पक्ष 
में होता । आश्रम में जो उन दिनों देश की राजनीतिक राज- 
धानी बना हुआ था, प्रायः बहुत से अप्रत्याशित अतिथि आ 
पहुँचा करते थे । ये अतिथि भी भिन्न-भिन्न पाकशालाओं में 
बांट दिये जाते, पर बा' के हिस्से में सदा ही दूसरों से अधिक 
मेहमान पड़ते । ऐसे मौक़ों पर जब बिना किसी पूर्व सूचना के 
बहुत से मेहमानों का भार उन पर आ जाता, तभी किसी समय 
वे बिगड़ उठतीं, सो भी सबके सामने नहीं, एकान्‍्त में । गाँधी- 
जी ऐसे मौकों पर बड़ा दैन्य ग्रहण कर लेते और चतुराई से 
काम निकालते थे और उस अवसर पर बा' से थोड़ा-बहुत 
डरते भी । 
एक दिन ऐसी ही एक घटना हुई । दोपहर को बा और 
उनके सहकर्मी भोजन इत्यादि समाप्त कर निपट चुके थे, 
रसोईघर बंद भी किया जा चुका था। बा जंसा कि स्वा- 
भाविक था, थक चुकी थीं । शायद कुछ तबीयत भी भारी थी । 
वे अपने कमरे में जाकर पड़ रहीं। गाँधीजी रसोईघर में पहुँचे 
और उस लड़के को इशारे से बुलाया, क्योंकि वह भी जाने ही 
वाला था । उससे वे धीरे से कान में बोले कि बगलवाले कमरे 
में ही बा' लेटी हैं, उनकी शान्ति में किसी तरह का व्याघात 
न पहुँचे और यह भी कहा कि “एक घंटे के भीतर ही बहुत से मेह- 
-सान आनेवाले हैं । साधारण मेहमान-मात्र नहीं-जिनमें पं. मोती- 

“लाल नेहहू भी थे । उनके लिए मध्याह्न-भोजन का प्रबंध होना 
था। उस लड़के ने बा के कमरे की ओर ज्योंही देखा, बापू ओठों 
“पर अँगुली रखते हुए बोले- उन्हें कष्ट न पहुँचाओ, कुसुम को 
बुला लाओ, आग जलाओ तथा साग-भाजी काटकर चपातियां 
“बनाने के लिए आटा गधों । बा को तभी बलाना जब उनकी 
जरूरत हो । और देखो, उन्हें खिझाना मत । यदि बा मझ पर 
' खफ़ा न हुईं को तुम्हें इनाम मिलेगा ! 

उस लड़के की शकल किसी भोले षड्यंत्रकारी के समान हो 
रही थी। वह थोड़ा घबरा भी रहा था कि कहीं ऐसा न हो, वा 
जाग पड़ें और उसे उनकी डाँट सुननी पड़े । 

कुसुम और उस बालक ने धीरे से चुपचाप रसोई-घर का 
दरवाज़ा खोला । आग जलाई गई और साम-सब्जी इत्यादि 
काटने के बाद आटा भी गधा जा चुका था; और तब दुर्भाग्य- 
वश एक तश्तरी झनझनाती हुई जमीन पर, गिर पड़ी | 
- आवाज़ ने बा को जगा दिया ।वे समझी कि आश्रम की बिल्ली 
शायद रसोईघर में घुसी हें और ऐसा सोचकर वे पाकशाला के 
भीतर दोड़ीं । उन्हें जो दृश्य दिखा उसे देख वे भौंचक्‍्की-सी रह 
गईं और पूछने लगीं, यह सब क्‍या हो रहा है ?” जरा तीखी 
आवाज में उन्होंने प्रश्न किया था; कुसुम और उस लड़के ने 
सब हाल बता दिया । किन्तु तुमने मुझे क्‍यों न बुलाया ।* 
बा ने पूछा क्या यह समझते हो कि में इस अतिरिक्त कार्य का 
_ अबन्ध करने में असमथ्थ हूँ ?” 
द “नहीं बा” बालक ने पुनः सफ़ाई देते हुए कहा-' जब 
: सब तेयार हो जाता तब हम तुम्हें बुलाते ।” 
बा की अंग्रेजी जरा गड़बड़ ही थी और उसी प्रकार उस 


२६ रे द .... गांधी गाथा 
बालक का गुजराती ज्ञान भी सीमित था । 

मुस्कराते हुए वे अपनी निराली अंग्रेजी में बोलीं-- 
“॥6प 850 धाशव श्रापक, जार एणप फए्रपंगरोर एुठप 2095 
ए07 7076 छ2त0वे | ९७४ 00 7० ९5०8. ए0प ! ( तुम भी 
तो काफ़ी थक गये हो । ऐसा क्‍यों सोचते हो कि तुम बहुत अधिक 
काम कर सकते हो और में थोड़ा सा ज्यादा काम भी नहीं कर 
सकती । ) 

इसके पश्चात सारी बातें यथाविधि निपटती गईं। बा 
जानती थीं कि यह सब प्रबन्ध गाँधीजी ने ही कराया था । रात 
को जब सब अतिथि जा चुके और प्रार्थना समाप्त हो गई तो 
बा एकाएक बापू के पास पहुँची। उनकी आँखों में विनोद चमक 
रहा था ओर वे गाँधीजी के सामने खड़ी थीं । 

“आपने उनसे मेरे बिना अकेले काम करने के लिए क्‍यों 
कहा था ? क्‍या आप मझे बिलकुल आलसी समझते हूं ? 

बापू ने भी उसी परिहास भरे स्वर में उत्तर दिया, यह 
तुम नहीं जानती; बा, ऐसे मौकों पर मुझे तुमसे डर लगने 
लगता है।'' द 

बा हँसने ऊूगीं और वह स्वर्गीय हास कदाचित्‌ यह कह 
रहा था- आप ! और मुझसे डरते हैं !” और सत्य भी यही 
था । गाँधीजी को शायद किसी का भय नहीं है । परन्तु, यदि 
कभी रहा भी होगा तो वह एक छोटी-सी अजेय नारी का-जो 
उनकी ही स्त्री थीं ' 


.. गांधीजी ओर समय की पाबंदी... 


एक बार चिदम्बरम्‌ में ऐसा हुआ कि गांधीजी को अपने: 
निश्चित्‌ कार्यक्रम को ठीक समय पर पूरा करने के लिए एक 
भारी भीड़ को धोखा देकर अपने लिए मार्ग बनाना पडा । एक 
प्रकार से भीड़ और लोगों के हुजूम, गाँधीजी के जीवन में उन्हें 
कष्टकर ही सिद्ध हुए हें । उनके मारे बापू को बहुत कम चेन 
' और शाँति मिल सकी है । गांधीजी को देखा नहीं, कि जाने 
किस व्यथापूर्ण गति और आकर्षण के नियम से बँधे ये उनके 
पीछे भाग चलते हैं । ऐसे उत्साही, लेकिन पागल हुजूम से: 
गाँधीजी वाल-बाल बचे हें जो उनके दर्शन के उत्साह और उनका 
सम्मान करने की लालसा से उन्हें पेरों तले दबा ही डालता । 
सब मिलाकर चिदम्बरम्‌ का दिन बुरा रहा। गाँधीजी: 
मोटर में अन्नामलाई विश्वविद्यालय की यूनियन में भाषण देने 
जा रहे थे। उनके साथ में डाक्टर टी० एस० एस० राजन बेंठे 
थे । विश्वविद्यालय से कोई आधा मील इस तरफ शहर की 
एक सँक्री गली में एक घनी भीड गाँधीजी का इंतजार कर 
रही थी । गाँधीजी की कार के एक दम पीछे उनके दल की दो 
और कारें थीं; भीड़ ने गाँधीजी की कार रोक छी | गाँधीजी 
ने पूछा कि क्‍या बात हैं? भीड़ का प्रतिनिधि सारी बातें समझाने 
. गाँधीजी तक आया। उसने और उसके दोस्तों ने एक भोज का इंत- 
जाम किया था जिसमें उच्चवर्ण ब्राह्मण और हरिजन साथ-साथ 
 बेठने वाले थे। गाँधीजी के चिदम्बरम्‌ दौरे के उपलक्ष में आयो-- 


्ज्ट हे . गांधी गाथा 


'जित यह भोज निकट ही एक विशेष पंडाल में हो रहा था। 
उन्होंने गाँधीजी से एक मिनट उतरकर भोज देख लेने की प्राथना 
'की । गांधीजी ने डा० राजन की तरफ मृड़कर पूछा कि उन्हें 
यूनिवर्सिटी कब पहुँचता हैँ ? डा० राजन ने बताया कि सिर्फ 
दस मिनट बाकी हैं । पूछने पर गाँधीजी को यह भी मालम 
हुआ कि उस दिन के प्रोग्राम में इस भोज के लिए कोई समय 
"नहीं दिया गया था । 

गाँधीजी ने डाक्टर राजव से कहा कि वे इस उपस्थित 
_ जनसमू ह को समझा दें कि उन्हें दस मिनट के भीतर ही एक 
अन्य आयोजन में सम्मिलित होना हँ और उनके काय-क्रपम में: 
बाधा डालना अनुचित है । किन्‍्त भीड़ आखिर भीड़ ही ठहरी; 
 छोग हठ करने लगे कि गाँधीजी को मोटर से उतरना ही होग। 
भले ही वह एक मिनट के ही छिए क्‍यों न उतरें। लोग हा० 
राजन से गर्मागरम बहस करने छगे । इसी वीच गाँधीजी ने 
घीरे से कार के दूसरे दरवाजे को खोला और विश्वविद्यालय की 
ओर चल दिये । एक क्षण के लिए छोग समझ ही न सके क्रि 
क्या हो रहा है | वे तो डा० राजन को ही दोषी समझ उनसे 
निपटने में जटे थे | गाँधीजी को मौका मिल गया । वे ज्ञीघत्र ही 
भीड़ को चीरकर बाहर हो गये और पीछे की मोटरों में से एक 
नें तेजी से आगे आकर उन्हें बंठाया और ले उड़ी विश्वविद्यालय 
की ओर । भीड़ ने देखा कि चिड़िया उड़ गई और एक वार 
फिर वही परिचित नारा “महात्मा गांधी की जय गज उठा। 
गाँधीजी की कार आगे निकल चुकी थी, उसमें से उन्होंने पीछे 
फिरकर देखा और एक बारूक के समान हाथ उठा हिलाने 
' छगे। जैसे कोई स्कूल का विद्यार्थी किसी झमेले से छुटकारा पाने 

'पर खुश होता है वेसे ही बापू हँस रहे थे। ..... 

आखिरी चीज़ जो उन्हें दिखाई पड़ रही थी, वह थी डा० 
' राजन की दुर्देशा । उनके साथ भोड़ जो बर्ताव कर रही थी 
वह कम से कम “अहिंसा' की दृष्टि से देखने पर तो अनौचित्य- 
'पूर्ण ही था । बेचारे डाक्टर को छुटकारा पाने के लिए अपने 
'घसों का बड़ा तेज़ी से प्रयोग करना पड़ रहा था । गांधीजी को. 
इतना समय न था कि वे हिसा और अहिंसा का निपटारा करने _ 
बैठते । उनकी मोटर धूल का गृुवार अपने पीछे छोड़ती. उड़ी 
चली जा रही थी। वे विश्वविद्यालय यूनियन में केवल एक मिनट 
देर से पहुँचे और पहले शब्द जो उनके मुख से निकले वे थे 
देर से पहुँचने के लिए क्षमा-याचना के । 

घड़ी गाँधीजी से कभी अलूग न होनेवाली संगिनी हैं 
-और समय की पाबंदी उनकी नज़र में एक बड़ा महत्त्वपूर्ण 
“गण है । 


ऐ७;४ 


गांधीजी ओर जूमींदार 


तरह तरह के लोगों के मेहमान बनने के अवसर गाँधीजी 
न्‍को अकसर आया करने हैं । यह अधे नग्न फ़क़ीर” प्राय 
राजाओं जमींदारों और लक्ष्मीपतियों का मेहमान रहा हूँ ! दिल्‍ली 





गांधीजी पर हक कह 
की हरिजन-बस्तियों में भी गाँधीजी ने मेहमानी की हैं। पर 
“इस प्रकार के अवसर कम ही आते हैं जब उन्हें साधारण श्रेणी 
के काम करने वालों और ग़रीबों के साथ रहने का सौभाग्य 
 आप्त होता हो। वे जहाँ भी जाते हैं अपने मधुर परिह्ास द्वारा 
उस दूरी को प्रतीत नहीं होने देते जो उनके और जन-साधारण 
के बीच में हैं । 
... एक बार बंगाल के दौरे के समय गांधीजी एक बड़े ज़मीं- 
दार के अतिथि हुएं। एक शानदार महल था जिसमें अपने 
स्वामी की आज्ञा पालन करते हुए नौकर-चाकर यहाँ-वहाँ दौड़ 
रहे थे। 
... संध्या-समय छत पर प्रार्थना हुई | यह प्रार्थनाएँ दरबार 
की तरह हुआ करती हैं जिनमें बड़ी तादाद में जनता इकटठी 
होती हैं । लोग अधिकतर गाँधीजी के दर्शनों के लिए ही आते 
हैं और इन प्रार्थनाओं के बहाने उन्हें एक मौका मिल जाता है, 
उस महात्मा के दिव्य व्यक्तित्व की झाँकी से जी भर लेने का ॥ 

तो इस संध्या को स्त्रियों, पुरुषों और बालकों का काफ़ी 
बड़ा जमाव था। पर तिऊरू धरने की भी जगह न थी। जब 
. सब लोग बंठ चुके थे तब गाँधीजी अपने मेजबान के साथ छत 
'पर आये और वे दोनों दीवार के किनारे बंठ गये । 

गाँधीजी का यह नियम हैं कि वे प्रार्थना के समय बत्तियाँ 
खुझवा देते हैं । इसलिए उन्होंने बहुत धीरे से कहा, क्रृपया 
. रोशनी गूल कर दीजिये ।” 
.... भाग्यवश बिजली का स्विच ज़मींदार साहब के सर के ऊपर 
. उसी जगह था जहाँ वे अपना भारी-भरकम द्ारीर क़ालोन 
- चर जमाये वेठे थे। 


गांधी गाथा 

तो क्या उन्होंने गाँधीजी की आज्ञा पालन करने के लिए: 
अपने चोले को कष्ट दिया ? जी, नहीं ! सदां की तरह इस काम 
के लिए भी उन्होंने एक नौकर को आवाज़ दी। तब एक अजब 
घटना घटी--गाँधी जी हल्के से, उचककर खड़े हो गये और 
इसके पूर्वे कि जमींदार साहब समझें कि क्‍या हो रहा हे, उन्होंने 
बत्ती का स्विच बंद कर दिया और फिर उसी प्रकार बंठ गये । 

. प्रार्थना होने का आदेश गांधीजी ने दिया । इस छोटी-सी 
घटना को काफी लोगों ने देखा और समझा । प्रार्थना समाप्त 
हो गई और तब, जेंसा कि प्राय: ऐसे मौक्नों पर हुआ करता 
है, लोगों ने विभिन्न प्रकार के प्रइनों की झड़ी गाना शुरू कर 
दिया । किसी ने कताई से सम्बन्धित एक प्रश्न किया । उत्तर 
में गांधीजी ने पढ़े-लिखे और धनवान लोगों की शारीरिक श्रम 
की ओर उदासीनता का ज़िक्र किया और गीता के उस वाक्य 
का उल्लेख किया जिसमें कहा हैं कि 'जो बिना श्रम द्वारा उपा- 
जित अन्न ग्रहण करता है, वह चोर है ।” और भी सवाल और 
जवाब हुए । फिर एक अचम्भे की बात हुई ! 

भीड़ जैसे छँटती जा रही थी, किसी ने एक छोटी-सी मेज 
उलट दी । परिणाम-स्वरूप उसके ऊपर रखा हुआ चीनी मिट्टी 
का फलदान नीचे गिरकर फट गयां। 

जमींदार ने खिलाड़ियों के समान उत्साह और फर्ती के 
साथ कूदकर टूटे-फूटे टुकड़ों को साफ़ करना शुरू कर दिया । 
क्‍्या' वह भूल गया कि उसके नौकरों की टोली उसकी आज्ञा 
पालन करने को तंयार खड़ी है ? दो नौकर दौड़े भी; किन्तु 
चंकित होकर देखा कि उनका मालिक स्वयं घटनों के बल बेठा 
समेट रहा है । 

.. आख़िर कया कारण था ? बात यह थी कि उस जमींदार. 
- में अपने महान अतिथि के अनबोले इशारे को समझ लिया थका। 
 गाँधीजी, जो छत से चले गये थे, इस चमत्कार को न देख सके 
 परन्त उन्होंने जो खदाहरण रखा और शारीरिक श्रम की प्रतिष्ठा _ 

यर जो कुछ बोले वह अपना काम कर चुका था । 


मर 
गांधीजी और फटी धोती 


._- इस कहानी का संबंध गाँधीजी की एक तामिलनाड-यात्रा 
से है । बापू का यह कहना हं कि पंजाब के बाद यदि कहीं सबसे 
अधिक भीड़ उनके लिए इकटठी होती है तो वह तामिलनाड 
में ही । तामिलवासी उन्हें बहुत चाहते हें । 

.. ट्रेन जब विरुधनगर स्टेशन में प्रवेश करने लगी तो वहाँ 
. प्लेटफार्म पर एकत्र अपार जन-समुदाय स्पष्ट दृष्टिगोचर होने 
लगा । गाँधीजी रेल-यात्रा में दस-दस या पन्द्रह-पन्द्रह मिनट 
की झपकियाँ ले लेते हैँ । अत्यन्त व्यस्त कार्य-क्रम के बावजद 
भी । इस बार भी उनकी तन्द्रा भंग ही हुई थी कि वे उठ खड़े 
हुए---कमर में लपेटे हुए कपड़े को और कसते हुए 
...  साथबालों में से एक ने उनकी धोती कहीं फटी देखकर 
कहा, “आपको अब कपड़ा बदलने का समय मुश्किल से ही है ॥ 


रेड क्‍ 5 - - औँधी गायों 


हम स्टेशन के करीब आ गये हैं । एक मिनेंटकी समय शेष होगा।” 
* क्यों बदले ?” बापू ने प्रशन किया--संडास में घुसते-घसंते--- 
और फिर एक क्षण में ही वे बाहर निकल आंये । अब उनके 
वस्त्र में फटा हुआ स्थल दिखाई ही न दे रहा धा। बापू ने उसी 
घोती को उलटकर पहिन लिया थां । जब तक उन्होंने घड़ी 
चदमा इत्यादि उठाया, ट्रेन प्लेटफार्म पर आ लगी। ट्रेन से 
उतरते-उतरते उन्होंने उन सज्जन से मुस्कराते हुए कंहा कि जब 
में लंदन में विद्याभ्यास के हेतु रहा करता था, तब मुझे केवल 
सर के बालों की सजावट में दस मिनट लगते । अब तो मुझे 
अपने संपूर्ण शंगार में आधा मिनट लगता हैं । यह कहते हुए 
वे बाहर निकल पड़े और स्वागत समारोह प्रारम्भ हो गया । 

इस दोरे में गांधीजी ने मोटर-यात्रा के समय भी बीच- 
बीच में झपकियाँ लेने का काम जारी रखा--तेज रफ्तार से 
चलती हुई मोटर पर भी। वे एक ' मास्टर ब्यूक” कार में सफ़र 
कर रहे थे जो एक मोटर-कम्पनी द्वारा उन्हें इस यात्रा के लिए 
प्रदान की गई थी। द 

एक ही दिन में उन्होंने अछतोद्धार पर पाँच-छः सभाओं 
में भाषण दिये । एक सभा के समाप्त होते ही अगले सभा- 
स्थल के लिए जैसे ही मोटर रवाना होती, वे डा. राजन से 
(जो उनके इस दौरे के प्रबंधक थे ) पूछते, “क्यों राजन, 
अगला कार्यक्रम क्या है ? दस मिनट या पन्द्रह मिनट की 
झपकी ?” द ः 

कभी-कभी डा. राजन मुस्कराते हुए उत्तर देते, “नहीं 
बापू, अगला प्रोग्राम बड़ा अच्छा सा है--पूरे तीस मिनट की 
आपकी । “आह कितनी विलासबूर्ण बीतेंगी यह घड़ियाँ, बापु 

कह उठते । अगले ही क्षण वे तन्द्रां की गोद में होते और ब्यूक 
-गरजती और मील पर मील चीरती बढ़ती चली जाती । 
ज॑से ही सभा का स्थान आता गाँधीजी की निद्रा के चिह्न 
'उनके मुख से अदृश्य हो जाते और वे पुनः मंच पर सीधे पहुँ- 
चकर भाषण प्रारम्भ कर देते । कहावत हे कि नेपोलियन घोष्डे 
की पीठ पर झपकियाँ ले लियो करता था। हमारे देश की 
आजादी के अहिसात्सक यद्ध के नेपोलियन, न केवल तेंज रफ्तार 
से चलती हुई मोटर पर सो सकते थे, बल्कि दो-दो पूर्व निर्धारित 
आम सभाओं के बीच के थोड़े से समय में भी सो छेते थे । 
मगर हमें यह न भूलना चाहिए कि गाँधीजी की यह 
अल्प समय की नींद भी बहुत गाढ़ी नींद होती थी । | 


कं 

गाँधीजी अपने दैनिक व्यवहार में अपनी यथार्थवादिता का 
भरा परिचय देते हें । ज्यादातर वे ऐसी धारणाएँ नहीं करते 
जिन्हें पूरा करने के लिए बहुत समय की जरूरत हो । मौलिक 
चारणाओं के सिवा बाक़ी सब धारणाएँ वे परिस्थिति के अछु- 
सौर बनाते हैं । अयने सिद्धान्त भी वे विनचर्या में हमेशा परखते 
रहते हैं । और यदि कोई सिद्धांत यथार्थता पर उपयुक्त नहीं 


३६ ले हज जी आज, 


उतरता तो वे उस पर विचार करते हैं और यदि तक की दृष्टि 
से उसे बदलना अनिवार्य हो तो बदलने में भी नहीं हिचकिचाते | 
उनका विश्वास हे कि सिद्धांत और अनुभव एक ही तस्वीर के 
दो रुख है, और वे हमेशा साथ-साथ चलते हैं।... 

आत्महत्या, एक भयानक पाप समझा जाता है और उसे 
ऐसा समझना उचित भी हैं । मानव-जीवन एक अनमोल मेंट 
है और उसे नष्ट करने का अधिकार किसी का नहीं है, चाहे वह 
जीवन उसकी अपनी ही सम्पत्ति क्यों न हो / 

किन्तु, गाँधीजी का कथन हें कि जीवन में कभी ऐसे अव- 
सर आ जाते हैं जब आत्मघात करना मनुष्य का एक नैतिक 
कत्तंव्य हो जाता हैं । उनके इस कथन के परिणामस्वरूप आश्रम 
में एक अप्रिय-सुखान्त घटना घट गई । 


एक आश्रम-निवासी को एसी अनुभूति हुई कि वह एकः 
बड़ा पापी है। और एक बार इस हृदय-शोध के परिणाम को पाकर 
उसके आत्म-प्रतारण की मात्रा बढ़ती ही चली गई। उसकी 
प्रकृति भी कुछ-कुछ उन्माद से अधिकृत थी; पर साधारणतः 
वह शांत रहा करता था । 


यह विचार उस पर बहुत ज़ोर से छा गया कि वह गाँधीजी 
के आश्रम का एक सदस्य होते हुए भी एक अधम पापी हैं। 
सोचते- सोचते वह इस निश्चय पर पहुँचा कि आश्रम तो क्‍या 
वह संसार में भी रहने के योग्य नहीं है। उसने आत्महत्या करने 
का निर्णय कर लिया । यह निर्णय कर चुकने के पश्चात्‌ उसने 
अपनी स्त्री के नाम, जिससे वह सदा ही झगड़ता रहता था, 
ए्‌: अंतिम पत्र लिखा और उसे लिखकर एक ऐसे स्थान पर 

रख दिया जहाँ वह शीघ्र ही उसे पा ले । इतना करने के बाद 
बह बिस्तर पर सो रहा । क्‍ 
... संयोगवश्च उसकी दुखी स्त्री की दृष्टि उस पर उसी ही. 
रात को पड़ गयी । वह बहुत दिन से यह जानती चली आ रही 
थी कि उसके पतिदेवता थोड़े बेववफ हैं, किन्तु वह अपने इस 
विचार को जी में समेटे ही रहती थी, एक पतिपरायणा स्त्री की 
भाँति । 

परन्तु इस बार वह डर गयी और पत्र लेकर गाँधीजी के 
पास दौड़ी आई। माँधीजी ने तत्काल उस व्यक्ति को बुलवाया । 
वह आज्ञा मानकर अपना पदचातापपूर्ण भारी चेहरा लिए आ 
उपस्थित हुआ । आते ही उसने बापू को अपनी दर्देभरी पाप 
की कहानी सुनाई और कहा कि उसका यह विश्वास है कि 
वह अब इस संसार में जीने के सर्वथा अयोग्य है । गाँधीजी जो 
उस व्यक्ति के स्वभाव और भीझुता से परिचित थे, सारी बात _ 
थैये के साथ सुनते रहे । सुनने के पश्चात्‌ वे इस बात पर सह- 
मत हो गये कि उस व्यक्ति ने पाप किया हैं। 

फिर बोले-मगर तुम आत्मघात क्‍यों करते हो ? 

“जियो, सुधार करके अच्छे आदमी बनो, और उन्नति के 
“मारे पर आगे बढ़ो । 
... वह चिहला पड़ा-नहीं, नहीं । मुझे अपने आपको दंड 
देना ही चाहिए । मेने आपको और दूसरों को धोखा दिया हूँ । 
'मेरे लिए कोई आशा नहीं है, मुझे मरना ही चाहिए ।” 

तब तक एक दो व्यक्ति और भी आ गये और उन्होंने 
कहा कि गाँधीजी को आत्म-ह॒त्या पर प्रतिबन्ध लगाकर यह 
सब तमाशा समाप्त करवा देता चाहिए। यह सुनकर वह 

जुरुष अपनी आत्म-हत्या-संबंधी आतुरता को और भी प्रकाशित 
करने लगा । कर 
: बापू सोच में पड़ गए और बोले- “अच्छा अब तुम घर 
जाओ । एक बार पुनः विचार करो; तुम्हें अपनी जान नहीं देनी 
चाहिए। सुधार का मार्ग में तुम्हारे सामने प्रस्तुत करूँगा। कितु : 
यदि गंभीर विचार के बाद भी तुम अपना निश्चय बदलने में 
असमर्थ रहे तो कल फिर आना, हम पुनविचार करेंगे।” 
“ओह, मुझे मर जाने दीजिए । रोकिए नहीं । मुझे मरने 
दीजिए । वह फिर कातर स्वर में बोल। । 
गाँधीजी उसकी बात काटते हुए बोले- अब तुम जाओ। 
तुझन मेरे विचार जानते ही हो, तुम अपने लिए मार्ग चुनने के 
लिए बिल्कुल स्वतन्त्र हो ।” 
इसके बाद सब लोग चले गये । 
गाँधीजी उस मृढ़ की विलाप करती हुई पत्नी की ओर 
मड़े और उसके आँसू पोंछते हुए बोले, तुम चिन्ता बिल्कुल मत 
करो, वह आत्महत्या नहीं करेगा । अच्छा हो यदि आश्रम में 
कहीं अन्यत्र तुम आज रात को सो रहो, जिससे घर पर बात 
का बतंगड़ बनाने के लिए उसे कोई मौका न रहे । 
रात बीती । प्रातःकाल वह व्यक्ति फिर गाँध्वीजी के सामने 
बुलाया गया । 
हँसी और मुस्कानों के बीच बापू बोल उठ, तो तुम अभी 
सलामत हो, अच्छा ही है । आओ बेठो ।* 
बाद में अपने पापों को धोने के उद्देश्य से वह व्यक्ति बापू 
द्वारा निर्देशित प्रायश्चित-संबंधी पाठ पूरा करने लगा । 

. आजकल बहू काफी अच्छे काम में तत्लीन उन्नति के 
मार्ग पर चल रहा है । क्‍ क्‍ - 
.. गाँधीजी का यह विद्वास था कि वह व्यक्ति अत्यंत भीरू 
होने के कारण आत्महत्या करने में असमर्थ था और उससे अधिक 
विरोध-प्रदर्शन करना बेकार था। स्पष्ट रूप से यदि प्रतिबन्ध 
लगाकर उसके निणय का तीव्र विरोध कर दिया गया होता 
तो बहुत संभव था कि वह उन्माद के नशे में खुदकुशी कर 
बठता । गाँधीजी ने थोड़ी-सी जोखिम तो उठाई अवद्य थी, 
पर वे उस आदमी को समझते थे । 


ज़रै 

गांधीजी एक अच्छे स्कल-मास्टर हूँ, हालांकि इस प्रकार 
के काये के लिए वे समय नहीं निकाल पाते | 

साबरमती आश्रम के संरक्षण में एक पाठ्याला भी थी । 
वहाँ, आश्रम के नियमों के अनुसार बेंत इत्यादि का प्रयोग यहाँ 
तक वर्जित था कि द्ञाला के किसी कमरे में दीवार पर केवल 
प्रदर्शन के लिए भी बेंत नहीं टाँगी गई । उस पाठशाला को 
इंस बात पर गये था कि वह अहिंसा के सिद्धान्तों को पूरी 
तरह मानते हुए चल रही थी । 


छः प .... गांधी गांथों 
तु ऐसी परिस्थितियों में भी प्रायः ऐसे अवसर आ. 
जाते थे, जब कि शिक्षकों को किसी उहंड विद्यार्थी की मरम्मत 
कर देना आवश्यक प्रतीत होने लगता; क्योंकि जैसा सब जानते 
है, लड़के-लड़कियाँ अपनी स्वाभाविक अवस्था-जनित चंचलता 
से विहीन नहीं हो सकते । 
ऐसा शिक्षक तो ढूँढ़ने से भी पाना बड़ा मुश्किल हैँ जो 
अपने किसी उद्ंड विद्यार्थी की चुनौती भरी शशारत को चुप- 
चाप सह जाय । 
इस प्रकार के उपद्रवों को शांत करने के लिए शिक्षकों ने 
सारे अहिसक तरीके आज़मा लिए; किन्तु, परिणाम विशेष 
संतोषप्रद नहीं हुआ । 
मास्टरों ने आखिर तय किया कि सारी वस्तुस्थिति महा- 
त्माजी के सामने रख दी जाय । 
मसला जरा अजीब-सा था, इसलिए बापू के कमरे में 
मास्टरों की एक बंठक हुई । 
बापू ने जो निर्णय दिया वह यह था :- यदि किसी विशेष 
विद्यार्थी के साथ, उसे सुधारने के लिए, शिक्षक सारे अहिसक 
तरीकों को अजमाने पर भी असफल रहे, और वह ईमानदारी 
से उपयुक्त असफलता का अनुभव अपने अंतर में करें तो, उसे 
छड़ी का प्रयोग बिना किसी भावुकता के वश म॑ आए अवश्य 
करना चाहिए 
अन्यथा, यदि सभी शिक्षक इस बात पर एकमत हों कि बेंत 
इत्यादि द्वारा दिये गये दंड केवल सामयिक और अल्पकालीन 
सुधार करने में ही सफल होते हें“--और खराबी को जड़ से 
मिटाने में असमर्थ हैं तथा फलस्वरूप लाभ से हानिही अधिक 





<डोतीं है, तो शिक्षक को छड़ी का आश्रय न लेकर अहिसापूर्ण 
> तरीक़ों से ही विद्यार्थी को सुधारने का प्रयत्न करना चाहिए 
और इस प्रयोग में वह सारे प्रयत्नों के बावजूद भी असफल हो 
जाय तो उसे इस्तीफ़ा दे देना चाहिए ।” रा 
.. . एक मास्टर साहब बोल उठे---'मेंने एक शरारती लड़के 
“को सुधारने के लिए मार-पीट के अलावा और जो भी सारे 
' उपाय हो सकते थे; कर लिये हूँ, किन्तु उन प्रयोगों से कुछ भी 
' प्ररिणाम नहीं निकला । मेरा विचार हे कि थोड़ी-बहुत मरम्मत 
: कर देने से कुछ लाभ अवश्य होगा ।” 
बापू ने उक्त शिक्षक को इस प्रयोग के लिए भी आज्ञा दे 
- दी । कतिपय आदशवादियों को गाँधीजी की यह बात एक धक्के 
' के समान प्रतीत हुई । अहिंसा का हिंसा के साथ समझौता ! 
 अविश्वसनीय-सी बात मालम होती थी। 
परन्तु मास्टर ने अपना कार्य किया उद्दंड विद्यार्थी की बेंत 
से मरम्मत करके । यह काम सत्याग्रह आश्रम में एक प्रकार की 
क्रांति के समान ही था । 
मास्टर की राय में उस विद्यार्थी-विशेष में कुछ सुधार 
' छुआ । बापू ने कुछ न कहा । 
कई सप्ताह बाद उस शिक्षक ने बापू से आकर कहा, मेने 
कई बार बेंत का प्रथोग किया; किन्तु उससे क्षणिक लाभ ही 
. मिला, स्थायी सुधार कतई नहीं हो सका । और अब वह विद्यार्थी 
'' पहले से अधिक ढीठ और उद्दंड हो गया ।” 
क्‍ किन्तु इस प्रयोग का अन्त यहीं नहीं हो गया । मास्टर 
: साहब वापस लौट गये और पहिले से अधिक विश्वास के साथ 
: उन्होंने अहिसापूर्ण तरीक़ों से उस बालक को सुधारने की चेष्टाएँ 

करू कर दों । वे उस पर विशेष ध्यान देने छगे और छड़ी की 
प्रयोग एकदम बन्द कर दिया। 
बालक विद्यार्थी में उनकी चेष्टाओं की प्रतिक्रिया हुई और 
उसने भी उन्नति करना प्रारम्भ कर दिया। द | 
. कुछ बिगड़े दिल हज़रतों का यह कहना था कि बेंत ही 
बालक को दया' से अधिक लाभ पहुँचाती है ! 
पर अहिसा के सबसे बड़े प्रचारक महात्मा गाँधी ही जानते 
थे कि वास्तव में सही बात कौन सी है । 


; 


[8 


गांधीजी ओर 'सुहाग-कमरा' 


.. शांतिनिकेतन का हर व्यक्ति एक उत्सुक आशा से भरा था। 
विद्यार्थी, अध्यापक, स्त्रियाँ और पुरुष तथा स्वयं महाकवि 
रवीन्द्रनाथ, सभी के मन में इंतज़ार की बेचेनी थी । पंडित 
जवाहरलाल नेहरू को साथ लेकर गाँधीजी तीन दिन के लिए 
वहाँ आ रहे थे । फौरन ही मेहमान-घर में सब तंयारियाँ हो. 
गईं । यह एक मानी. हुई बात थी कि इस मौक़े पर आसपास के 
गाँवों से झुण्ड के झुण्ड लोग शांतिनिकेतन पर ( जो कि स्वयं 
शांति का घर हैं। ) धावा करेंगे। इसी ख्याऊू से व्यवस्था 
क्रायम रखने के लिए विद्याथियों का एक स्वयं-सेवक-दल भी 











हि .... गाँधीगाया 


 जना दिया गया। गुरुदेव की उस सुन्दर, छोटी-सी कुटिया में * 
स्वागत का आयोजन किया गया था। यह सोचा गया था कि स्वागत 
. के बाद गाँधीजी को एक जुलस के सार्थ मेहमान-घर में ले जाया 
जाएगा । जुल्स में वहाँ के लड़के और लड़कियाँ शांतिनिकेतन 
के आत्मा-स्पर्शी गान गाते हुए साथ-साथ चलेंगे। मेहमान-घर _ 
में बापू के लिए एक अलूग कमरा नियत कर दिया गया था। 
शांतिनिकेतन के प्रसिद्ध कला-भवन” के सभी विद्यार्थी और _ 
कलाकार, जो महान्‌ शिल्पी नन्‍्दलाल बोस के चरणों में बैठकर 
'कला की शिक्षा पाते थे, उस कमरे को सजाने में जुटे थे । ऐसा 
मनमोहक सिंगार उस कमरे का उन्होंने किया था कि देखते ही 
बनता था। बहुत ही मामूली और छोटी-छोटी चीज़ों से उन्होंने 
काम लिया था; मसलन पत्तों के तोरण-बंदनवार, फूल, चित्र- 
कारी की हुई मिट्टी की सुराहियाँ, हाथ की छपी खादी वगरह। 
पर इन सबका सौन्दय्य देखनेवालों को स्तब्ध कर देता था। 
और उस दिन सवेरे तड़के ही गाँधी जी आ पहुंचे । बापू के साथ 
आए थे-जवाहरलाल, महादेव देसाई और खादी-प्रतिष्ठान के 
सतीश बाबू । कवि की कुटीर पर शांतिनिकेतन की रीति के 
अनुसार, प्राचीन वेदिक पद्धति से जो स्वागत का समारोह हुआ, 
वह बड़ा ही भव्य था । गुरुदेव ने स्वयं ही गाँबीजी के भाल 
'पर चन्दन और कुंकुम का टीका लगाया और मेहमान का 
आलिगन किया। स्त्रियाँ इस बीच बराबर हुल-ध्वनि' कर रही. 
. थीं इस रस्म-अदाई के बाद, कवि स्वयं सबको साथ लेकर मेहमान 
घर की ओर चले; वहाँ जाकर सब मेहमानों को अपने-अपने 
नियत कमरों में ठहरा दिया गया। गुरुदेव गाँधीजी को उनके 
नियत कमरे में ले गये । बापू ने उस कमरे की देहली छांधी' 


गांधीजी और सुहाग कमरा... इफ 


भीतर की चमचमाती हुई सजावट पर एक नज़र डाली और 
_ ठहाके पर ठहाका मारते हुए खूब जोर से हँसने लग्रे । 
.... “यह सब क्या है ?” बेअस्तियार हँसते हुए उन्होंने पूछा---.. 
. “आख़िर मुझे इस सुहाग-कमरे में क्‍यों लाया गया हैँ ?” 
गुरुदेव ने भी उस मज़ाक में योग दिया । बोल़े--“आप 
यह नभूलें कि यह एक कवि का आवांस है ।” क्‍ 
गाँधीजी हार मानने वाले नहीं थे । बेअख्तियासीं से हँसते 
हुए उन्होंने पूछा-- अच्छा तो फिर वध्‌ कहाँ है ?” 
वहाँ स्त्रियाँ भी मौजूद थीं; क्‍या वे संकोच में न पड़ी होंगी ?' 
. --अचरज होता है । द 
तुरन्त ही कवि ने उत्तर दिया--- हमारे हृदयों की चिर 
युवती रानी शांतिनिकेतन आपका स्वागत करती है ।” 
“पर सच मानो, वह इस खोखले मूह के बढ़े भिखारी को 
मुश्किल से ही दूसरी बार आँख उठाकर देखेगी ?” 
“नहीं, सो नहीं होगा,” गुरुदेव ने समाधान किया-- हमारी 
रानी ने सदा सत्य को प्यार किया हैं और इन सारे लम्बे वर्षो 
के दरमियान अचूक रूप से उसी की पूजा की है ।” 
बापू ने कहा-- तब तो इस खोखले मुँह के बूढ़े आदमी 
. के लिए भी यहाँ कुछ आशा है ?” ऐसी ही कुछ और भी हँसी 
मज़ाक की चुटकियों के बाद गुरुदेव ने अपने मान्य मेहमानों 
को विश्राम करने के लिए छोड़ दिया । 
.. दूसरे दिन सबेरे तड़के ही कवि एक मित्रभाव की उत्सुकता 
और चिन्ता से मेहमानों की सुख-सुविधा की देख-रेख के लिए 
. भेहमान-घर में जा पहुँचे । उन्होंने पाया कि सब लोग कब के ही 
उठकर अपने काम में लग चुके हैं । गाँधीजी और उनके साथी 


अपने रोजमर्रा;के नियम के अनुसार सवेरे साढ़े चार बजे ही 
_ ग्रार्थेना कर चके थे। उसके बाद अब सब लोग अपने- अपने 
कामों में जठ गये थे। लड़के-लड़कियों की एक टोली को 
सतीश बाब एक हाथ के पींजन से कपास धनना सिखा रहें थे । 
प्रींजन की आवाज़ गुरुदेव के कानों को संगीत जेसी लग रही 
थी । 
क्या आप आश्रम की लड़कियों और उनकी सितार की 

शमिन्दा किया चाहते हैँ ?” गरुदेव ने सतीश बाब से पूछा । . 

दूसरी ओर छुट-भयों की एक और टोली को भीं महादेव 
देसाई कातना सिखा रहे थे । 

कवि बापू के कमरे की ओर गए । वहाँ का दृश्य आँखों 
के सामने पड़ते ही वे दंग रह गये ! वहाँ के सारे सिंगारों को 
समेट समाटकर एक ओर फेंक दिया गया था। पलंग खींच कर 
खुली छत पर डाल दिया गया था, क्योंकि गाँधीजी हमेशा 
खुले आसमान के नीचे ही सोते हें | सुराहियाँ और पत्तों के 
तोरण-बंदनवार एक कोने में पटक दिये गए थे ताकि चरखों 
और फ़ाइलों के ढेर के लिए ठीक-ठीक जगह हो जाए । इस 
बार गुरुदेव के हंसी उड़ाने की बारी थी । 

“हरे राम--हरे राम” बड़ी भयानकता से मज़ाक उड़ाते 
हुए वे बोले--- भरा उस सुहाग कमरे का क्‍या हुआ ? देखता 
हूँ कि दुलहिन जहाँ की बहाँ है; पर क्‍या दूल्हा भाग गया है?” 

गाँधीजी ज्यों ही मुरुदेव का स्वागत करने के लिए खड़े 
हुए, वेसे ही वे बेतहाथ हँस पड़ें और बोले-- लेकिन में तो 
पहले ही चेतावनी दे चुका था कि दुलहिन बिना दाँत के बढ़े 
आदमी को माँठनेवाली नहीं हैं !” 


अधीजी: और परिवर्तित कार्यक्रम कर 3७. 


मज़ाक़ का यह सिलेखिला कुछ ऐसा भव्य और मनोहर 
था कि देखकर अनायास ही मन में कल्पना उठती थी, मानो 
देवता लोग स्वयं छुप-छुपकर वह बातचीत सुन रहे हों.। 


ज्रै 


गांधोाजी ओर परिवर्तित कार्यक्रम. 


-. मदुरा नगर में वह मागग जो सुब्बारमण के घर की ओर 
जाब्ना था, उस साँझ को नर-नारियों से पटा हुआ था । गाँधी- 
जी विरुधनगर से यहाँ आने वाले थे । वह उन दिनों की बात 
है जब बापू तामिलनाद का अछुतोद्धार-सम्बन्धी दौरा कर रहे 
थे .। उन्हें बदुरा में एक दिन ठहरकर देवकोट्टा जाना था। पहुँ- 
चने के ठीक समय पर न आकर गाँधीजी और उनके साथी कई 
चंटे देर से पहुँचे । मार्ग में उनकी कार बिगड़ गई थी । उनके 
आते ही गगन-भेदी नारों ने उन्हें परेशानी और थकावट महसूस 
करने के लिए बाध्य कर दिया । वे एकदम आराम करने के 
लिए जाना चाहते थे; परन्तु जेसा कि उनका नियम हे-सोने 
'के पहले अगले दिन का कार्यकम क्या हे--यह उन्होंने जानना 
चाहा। वे उसे देख ही रहे थे कि देवकोट्टा हरिजन संघ के श्री 
अय्यंगर के आने की घोषणा हुई । 

वे गाँधीजी को कार्यक्रम बताने ही आये थे और तत्काल 





- ४ “यो गे गाँधी गाया 
लौट जाना चाहते थे; अस्तु वे भीतर बापू के पास लाये गए # 
ओर अय्यंगर ने हरिजन-कोष में स्वयं भी १००० ) रु० दिये थे । 

. गाँधीजी इस बात॑ से प्रसन्न हुए और कहने लगे-- तो 
तुम्हारे यहाँ तो शायद काफ़ी वज़नदार थेली हरिजन-कोष के 
लिए तैयार होगी--तुम्हारी खुद की भेंट के अनुकूल ही ।” 

और फिर, आराम करेने के लिए प्रस्तुत होते-होते वे कह 
उठे, “में चाहता था कि यदि मुझे एक दिन आराम करने की _ 
छुट्टी और मिल जाती तो और अच्छा होता | इस सफ़र से 
में काफी थक गया हूँ । 

श्री अय्यंगर ने बापू की परेशान-सी थकी हुई मुख मुद्रा 
की ओर देखा और सहानुभूति-पूण भावना से द्रवित होकर 
बोले--- आप एक दिन और अवश्य ही आराम करें । देवकोट्टा 
का कार्यकम एक दिन के लिए स्थगित कर दिया जायगा ।॥” _ 
... बापू कुछ चकित हुए और कहने रगे-- क्या आप सच- 
मुच ऐसा कर सकते हैं ? क्या इस परिवंतन से आपके यहाँ का _ 
सब आयोजन गड़बड़ न हो जायगा ? नहीं मुझे मत छोड़िये ।. 
हालांकि यह सच हैँ कि में थका हुआ हूँ, पर मदुरा का कार्ये- 
क्रम समाप्त होते ही आपके यहाँ के लिए प्रस्तुत हो जाऊँगा ।'” 
: श्री अय्यंगर ने गाँधीजी को आश्वासन दिया कि एक दिन 
की देर से कोई बड़ी असुविधा न होगी । उन्होंने इस बात पर 
जोर दिया कि बापू को आराम करना ही चाहिए।. 

गाँधीजी ने आभार सहित उनके सुझाव को स्वीकार कर 
लिया । अय्यंगरजी देवकोट्टा लौट गये और बापू: सो गये । 

दूसरे ही दिन प्रात:काल जिस समय गाँधीजी नाश्ता कर 
रहे थे, कुछ उत्तेजित आदमी उनके सामने पेश किये गये । के 


_ शांधीजी और परिवर्तित कार्यक्र....... हु ४९ 


द्वेवकोड़ा के निवासी थे और यह बताने के लिए आये थ कि 
कार्यक्रम में इस पररिवर्तत से तमाम लोगों को बहुत-सी अड़ चनों 
और असुविधाओं का सामना करना पड़ेगा । 

.. बापू बड़े मजे में उनकी बातें सुनते रहे । फिर बोले--- 
“परन्तु तुम्हारे वे दयावान सभापति कहां हें, जिन्होंने मझ्ले एक 
दिन की छट्ठी दे दी थी ? क्या तुम लोग उन्हें फाँसी पर चढ़ा 
आयेहो? 

इस आक्रमण से काफ़ी परिहास हुआ । मेने स्वयं छुट्टी 
नहीं माँगी थी,” बापू ने कहा-- तुम्हारे सभापति को में बहुत 
थका हुआ नज़र आया और उन्होंने मुझे एक दिन की छुट्टी 
दे दी। यदि तुम लोगों ने ऐसा सभापति भेजा होता जो इतनी 
अधिक सौजन्यता और सहृदयता से भरपूर न. होकर अधिक 
. दृढ़ निश्चयवाला होता तो यह नौबत ही न आती । 
एक बार फिर ठहाका लगा। पूव॑ निर्धारित कार्यक्रम के 
 अनसार ही गाँधीजी ठीक समय पर देवकोटद़ा पहुँच गये और 
वहाँ की सेमल में भाषण करते हुए उन्होंने इस घटना का भी 
उल्लेख किया । 

हरिजन-कीष की थेली मिलने पर धन्यवाद देतें हुए वे 
मंच पर से बोले- आप लोगों द्वारा उदारता-पृूवक दी गई 
यह भेंट आपके सभापति के ओऔंदाय के अनुकूल ही हूँ। कहीं 
इस भेंट में मेरे लिए वह हर्जाना भी तो शामिल नहीं हैँ जो एक | 
दिन की छुट्टी नामंजूर होने के लिए मुझे मिलना चाहिए ?” 
एकत्रित जन-समूुद्र ने अपने अंद्ृह्यस से इस प्रइन का उत्तर 
दिया । | 


गांधोजी और एक चीनी युवक 


. सन्‌ १९२५ की बात है; एक नौजवान चीनी विद्यार्थी - 
भारत आया । उसने गाँधी और रवीन्द्र का नाम सुनी था. वह 
स्वयं भी एक होनहार लेखक और कवि था .। शांतिनिकेतरन में . 
गरुदेव की विश्व भारती में वह प्रविष्ट हो गया और शीघ्र ही 
वह सब में घुल-मिल गया । उसी समय जब सारी बातें सफ- 
लतापूर्वक चलती जा रही थीं, उसे एक विपत्ति' का शिकार: 
'होना पड़ा । उस पर जासूस होने का संदेह किया गया । नतीजा . 
यह हुआ कि उसके ऊपर निगरानी की जाने लगी । इससे वहू 
- इतना घबरा गया कि उसने विश्वभारती छोड़ने का निशुंचय 
कर लिया । पर एक अजनंबी देश में वह कहाँ जाता, किसके: 

पास जाता की ०२ 
«उसने गाँधीजी को एक पत्र लिखा जिसमें अपना सारा 
दुख-दर्द और अन्य सारी घटनाएँ साफ़-साफ़ लिंख दीं । गाँधीजी 
उन दिनों कलूकत्ते में थे और श्री चितरंजन दांस स्मारक कोष 
के लिए चन्दा इकट्ठा कर रहे थे । चीनी युवक को ठीक समय - 

स्व० महादेव भाई द्वारा लिखित उत्तर मिला । उसमें. लिखा 
था कि वह कलकत्ते आकर गाँधीजी से मिले । और वह श्षीघ्र- 
ही कलकत्ते पहुँचकर गाँधीजी के सामने जा उपस्थित हुआ |. 
बायू ने उतका आँखों में देखते हुए सहानुभूति-पूर्ण स्वर में. 
कहा- दांतिनिकेतन के लोग मेरे अच्छे मित्र हैं। वे सदा ही 
अन्य देशों के व्यक्तियों का स्वागत करते हैं। उन्होंने तुम -पर- 
सन्देह क्यों किया ? क्या तुम भेदिये हो 7”... 

.... त्नीनी युवक ने प्रभावोत्पादक दृढ़ स्वर में उत्तर द्विया--.. 
बे अच्छे लोग हैं; में शांतिनिकितत को चाहता भी -हूँ उन्हें 
अवद्य ही कोई ग़छूतफ़हमी हो गई है मेरे बारे में । परन्तु. 
उनके संदेहों से मेरे हृदय को बड़ा आघात पहुँचा हैं.। में . 
जासूस इत्यादि कुछ नहीं हूँ, में केवल एक विद्यार्थी हूँ और 
भारत का अध्ययन करने की जिज्ञासा मेरे मन में है।” 
में तुम्हारे कथन को सत्य मानता हूँ” बापू ने कहा। 
“क्या में तुम्हारी जिम्मेदारी छेझर तुम्हें शांतिनिकेतन वापस 
भेज दे ? तुम्हारी व्यक्तिगत सच्चाई के सम्बन्ध में मेरे आइवा- 
सन का वे पूरा सम्मान करेंगे । 
. बापू ने उस यवके के भीतर पठकर उसे समझा था और 
उसके प्रति कुछ स्नेह भी उन्हें हो गया। ह 
युवक का भी जी भर आया और उसकी आंखों में आँसू 
झलकने लगे । क्‍ द द 
“कृपया मुझे अपने ही साथ रहने दीजिए,” उसने विनय 
की। और मुझे अपने आश्रम में प्रविष्ट करा लीजिये, ताकि 
में आपके समीप रुंह सक्‌ । ः 
: बापू ने मुस्कसते हुए कहा, परन्तु मेरा आश्रम शांति- 
. निकेतन से अधिक कठिन स्थान है । अपने अध्ययन के अलावा 
सुम्हें यहाँ काफ़ी शारीरिक श्रम भी करना होगा ।” 
उसने उत्तर दिया “चीनी मेहनत का काम करने में अभ्य- 
: स्त होते हें और मुझे तनिक भी भय नहीं है।” । 
_.. गाँधीजीने स्वीकृति दे दी और चूँकि वे उसके चीनी नाम 
_ का:ठीक उच्चारण नकर पाते थे, इसलिए उन्होंने उसे. दो 
ही नॉह्तोय नाम बताकर पूछा कि आश्रम में बह उनमें से. कि्सि हि 

नाम द्वारा सम्बोधित किया जाना पसन्द करेगा। 

यूवक ने शान्ति” भाम पसन्द किया और वह जबतक 
भारत में रहा उसका यही नाम प्रचलित था । शान्ति साबरेँ- 
मती आश्रम में प्रविष्ट हो गया । यहाँ भी वह बहुत शीक्र ही 
स्वप्रिय हो गया । उसका हृदय बिलकुल बालकों जेसा था और 
स्वभाव का भी विनोदी था। बच्चे उसे बहुत चाहने लगे 
थे, क्योंकि वह उनके लिए छोटी-छोटी चीजों से भी अनगिनत 
खिलौने बना दिया करता था । 

उसे कपड़ा धोने और रसोई के लिए पानी लाने का काम 
सोंपा गया था । चर्ख़ा चलाना तो उसने बहुत ही शीघ्र सीख 
लिया । ज्यों-ज्यों महीने बीतते गये उसमें एक अजीब परिव- 
तेन सा होने लगा । उसने दिन पर दिन अधिक परिश्रम करना 
शुरू कर दिया । ऐसा कोई काम न था जो वह न करता। 
यहाँ तक कि उसने मल-मूृत्र साफ करने बाले दल के साथ 
भी काम किया । द 

गाँधीजी की रचनाओं का वह बड़ी सावधानी से अध्ययन 
करता । और तब एक दिन वह लिखने बेंठा। पृष्ठ पर पृष्ठ 
लिखता चला गया और उसके सामने लिखे हुए कागज़ों का 
ढेर तेजी से बढ़ चला । वह क्या लिख रहा था ? दिन और 
रात मेहनत करके कागज़ों पर वह क्‍या गढ़ रहा था ? आखिर 
उसका लिखना एक दिन समाप्त हुआ । उसने सफाई से - उन 
कागजों को तरीके से जमाया और नत्थी कर, लिए हुए सीधा 
बाप के कमरे में जा पहुँचा । 

युवक ने गाँधीजी से कहा- यह है संक्षेप में मेरे जीवन 

की कहानी । हिन्दुस्तान आने के पहले में सिंगापुर में 


यांधीनी ै नी और एक चीनी युवक कं पके 
अन्य. सैकड़ों चीनियों के समान घृणित जीवन बिताया. 
करता था। ' 

. “मे यह प्रेरणा बड़ी तीब्ता से हुई कि में अपनी सारी 
आतें आप के सामने खोलकर रख दूं। कृपया इसे पढ़ लीजिए 
मुझे आज्ञा दीजिए कि में दस दिन का उपवास करू-आत्म- 
शुद्धि के लिए । उपवास की समाप्ति - पर में आपको साक्षी 

बनाकर कुछ प्रण करना चाहता हूं । क्‍ 

गाँधीजी को बड़ा आइचये हुआ । वे समझ गये कि शान्ति 
एक आध्यात्मिक कशमकश में से गुज़र रहा है । वे बोले- 
“समय निकालकर तुम्हारी रचना अंवश्य पढुँगा । कितु तुम 
उपवास उस समय तक मत प्रारंभ करो जब तक में इसे पढ़ 
न लँँ। उपवास एक पवित्र काये है और उसे करनेवाले का 
: उसके योग्य होना बहुत आवश्यक हैँ । पहले मुझे यह जान 
लेने दो कि तुम चाहते क्या हो और तुम्हें किस वस्तु की आव- 
'इयकता हूं ! 
गाँधीजी थे समय निकारूकर सब पढ़ा । वे उस यृवक की 
स्पष्ट और निष्कपट आत्म-स्वीकृति से प्रभावित हुए । आश्रम 
जीवन के प्रभाव ने उस युवक को आत्म-निरीक्षण, पश्चात्ताप 
और आत्म-सुधार करने के लिए थोड़े ही समय में बाध्य कर 
दिया था। 
बापू ने शान्ति को बुलवाया और बड़ी सहानृभूति-पूवक 
उससे बातें कीं । उन्होंने उसे उपवास करने की आज्ञा दे दी । 
यवक ने दस दिन केवल जल के आधार पर ही बिताये। उफ- 
_ वास चीन वासियों के लिए एक बड़ी कठिन परीक्षा है, क्योंकि 
स्वभाव से ही चीनी बड़े भोजन प्रेमी होते हैँ । पर शान्तिने 

: साहस पूर्वक. अपने उपवास को: निबाहा । गाँधीजी अतिदिनें 
उसके पास जाते और निकट बेठकर पन्द्रह-बीस मिनट: उससे 
बातें. करने में लगाते । वे बातें किस विषय पर :होतीं या क्‍यों 
होतीं, यह तो कोई नहीं जानता पर शान्ति काफ़ी प्रसन्न हौता। 
बापू ने कदाचित्‌ उसे प्रण की पवित्रता' और सच्चरित्रता की. 
' महत्ता समझाई होगी | गाँधीजी का यह विश्वास था.कि कोई 
संकल्प या प्रण उस समय तक करना अनुचित है, जबतक अन्तर 
से अपने आप उसकी प्रेरणा न हो । पश्चात्ताप की तीव्र अनु- 
भति से प्रेरित होकर ही मनष्य को पवित्र प्रतिज्ञाएँ करनी : 
चाहिए । क्षणिक भाकवेश में आकर लिये गए ब्रत बेकार 
 हीते ह 
उपवास के दस दिन बीत जाने पर शांति ने कुंछ प्रण 
किये, परन्तु संकल्प करते समय वह सजग था । उसके नेत्रों 
के सामने कोई पर्दा न था। प्रतिज्ञाएँ काग़ज़ पर दोहरी लिखी 
गईं । दोनों प्रतियों पर शान्ति ने हस्ताक्षर किये और गाँधीजी 
ने साक्षी की । एक प्रति बापू के पास रह गई और दूसरी शांति 
अपने साथ ले गया । बाद में शांति कहा .करता था कि उसे: 
एंसा अनुभव होता था जंसे उसके कंधों से बड़ा भारी बोझोा- 
उत्तर गया हो । या 
कुछ दिनों के पश्चात्‌ वह चीन लौट गया । वहाँ जाकर 
बह एक समाचार पत्र का संपादन करने रूगा । संपादक की 
: हैसियंत से उसने हमेशा ही अपने हस्ताक्षर 'शांलिः ही किये ।- 
महात्मा गाँधी के सिद्धांतों को चींन के सम्मुख रखने -की उंसकी. 
- बड़ी आकांक्षा थी । रे जप ं 

हँगे कुछ आदमी सेवांग्राम के अतिथि-गृह के बंरामेदें में 
ज्वैठे हुए. थे । वह जयह हम लोगों द्वारा अकसर घिरी रहा. 
करती थी और दूनिया भर की बातें वहाँ की जातीं । इंत॑ते में. - 
ही वह आया और हमारे बीच में आकर: बैठ गया । उसका: 
आना एक अन्य प्रांत से हुआ था और उस व्यक्ति से प्रंसिद्धि 
भी दूर नहीं थी । बैठते ही उसने कहना शुरू किया-- हमारे _ 
. प्रांत में गाँधीजी- देवता की तरह नहीं पूजे जाते ।” 
यह कहकर उसने एक प्रभावोत्पादक चृष्पी साध लीं । 
“हम उन्हें सिंफ एक नेता ही मानते हैं और इस समय 
उन्होंने जिंस पॉलिसी को स्वीकार किया हैँ उससे हम काफ़ी 
- असंतुष्ठ हैं.।” 
 '. ब्वह और भी बंहुत-सी बातें करंता रहा और उसने बताया _ 
: कि-बांपू से कुछ. आवश्यक मसलों पर बहस करने के लिए ही 
- बहँ आया है.॥ हम उससे प्रभावित से दिखने लगे और वह प्रसन्न 
' हों चला। ' 
ह हमारे प्रांत में सब क्रांतिकारी हें,” उसकी आवाज़ से 
. चुनौती की ध्वनि आ रही थी। और तब वह बोला-- हिम 
_. सत्ता पर अधिकार पा लेने के लिए बहुत उतावले हैँ ।” बात 
बहुत साफ थी, तात्पय यह था कि बापू उस के लिए काफी 
. क्रॉतिंकारी' नहीं थे । और वे स्त्रराज्य पाने कै लिए बहुत ही 
_ धीमी रफ्तार से बढ़ रहे थे। 
.... गाँधीजी से भेंट करने के. लिए उसे मध्याह्ल के बाद का 
-. समय दिया गया था। हम लोग आतुरतापूर्वक प्रतीक्षा कर रहे 

थे। क्रांतिकारी महोदय क़रीब एक घेदें तक॑ ब्रेंपू के साथ कुटियां 
में रहे और फिर उनसे श्ञाम को प्रार्थना के अवसर पर हमारी 
. भेंट हुई । किन्तु कितता परिवतेन हो गया था उस व्यक्त में,. 
सारा शोर और आत्मप्रशंसा-अहम़ प्रतिपादन समाप्त हो चुका 
. था। तब हममें से एक ने पूछा-- कहो भाई, बापू-के साथ 
_ कैसी निपटी ? क्या तुमने उन्हें बताया कि तुम्हारे प्रांत में लोग 
. कैसे असंतुष्ट हैं ?” 

हमें आइचये हुआ कि वह व्यक्ति कुछ क्षमा-प्रार्थना की- 
सी भावना में डबा हुआ था । कहने लगा--“तुमः जानते हो 
हम लोग कितने मूर्ख हो सकते हैं ?” क्‍ 

बापू की कुटिया में छोटा-सा दिया प्रकाश फंला रहा था 
और वह छोटा-सा साधु-जीव कुछ फाइलों पर झुका हुआ 
व्यस्त था । उसी ओर इशारा करते हुए क्रांतिकारी महोदय 
बोले-- केवल उस कुटी में बेठा हुआ वह ज़रा-सा व्यक्ति ही 
हमारे देश में सच्चा क्रांतिकारी हैं । हम केवल बात करने और” 
शोरमंचाने में ही अपना समय गुजारते हैं और वह काम करता _ 
हैं । गाँधीजी ने मुझे थोड़ी ही देर में अपने शांत शब्दों द्वारा 
“यथार्थता की धरती पर ला पटका हूँ ।॥ हम सब में वे सबसे 
महान यथाथवादी हूं । द 

इतना कहकर वह चुप हो गया। उसने हमारी बातें 
ध्यान से सुनीं । कदाचित्‌ वह सोच में भी निमर्त था--गंभीर 
चिन्तन में--जो पोषक और विपयेय का सूचक चिह्न है। 


